

سُر کی چھایا

(ایک کتھا)

تعارف

(۱)

بقدرِ شوق نہیں نظرفِ تنگنائے عنسول
کچھ اور چاہیئے وسعت مرے بیاں کے لیے

غالب کا یہ شعر عموماً غزل پر نظم کی برتری ثابت کرنے کے لیے استعمال کیا جاتا ہے حالانکہ یہاں خیال اور ہیئت کے ناگزیر رشتے کی بات کی گئی ہے۔ ہر سچے فن کار کے ہاں خیال اپنی ہیئت کا تعین خود کرتا ہے۔ جو بات نظم میں کہی جاسکتی ہے وہ نظم ہی میں کہی جاسکتی ہے۔ اسی طرح اگر کسی موضوع کے لیے نادل درکار ہے تو کوئی بھی اور صنف اس کے اظہار سے قاصر ہوگی۔ کچھ اور چاہیئے وسعت سے یہ واضح ہے کہ غزل کی یکسر نفی مقصود نہیں۔ شوق کا جو حصہ بیان ہونے سے رہ گیا ہے وہ غزل میں نہیں سمویا جاسکتا۔ اس کے لیے کوئی اور نظرفِ چاہیئے مختلف اصنافِ سخن وہ امکانی نظرفِ ہیں جن کے ذریعے خیالات اظہار پا سکتے ہیں۔

ناصر کاظمی بنیادی طور پر غزل کے شاعر ہیں لیکن انھوں نے نظریں بھی لکھیں اور مضامین بھی اور 'سر کی چھایا' کی صورت میں ایک ڈرامہ تخلیق کیا۔ دراصل ان کا تمام تر تخلیقی سفر نت نئے جہانوں کی جستجو سے عبارت تھا۔

'سر کی چھایا' ہیئت کے اعتبار سے ڈرامہ ہے اور روح کے اعتبار سے شاعری۔

نظم گو یا کسی نظم کا بند ہے۔ ہر مکالمہ تالیفہ ردیف سے آزاد لیکن کسی نہ کسی بجز کا پابند ہے۔ ہر کردار شروع سے آخر تک ایک مخصوص بجز میں گفتگو کرتا ہے۔ مثلاً مرزئی کردار عبدال کی ہر بات اس بجز میں ہے: فعلًا فعلًا فعلًا فعلًا۔

منظوم ڈرامے پر اکثر یہ اعتراض کیا جاتا ہے کہ اس کی زبان غیر فطری اور مصنوعی، اور اس کا نام محدود ہوتے ہیں۔ ٹی۔ ایس۔ ایلیٹ اس کا جواب دیتے ہوئے کہتا ہے کہ ہر زندہ اور بڑے نثری ڈرامے کے کردار جو زبان بولتے ہیں وہ عام زندگی میں بولی جانے والی زبان سے اتنی ہی مختلف ہوتی ہے جتنی کہ نظم۔ نظم کی طرح یہ بھی بار بار کھس گئی آتی ہے۔ ادیب اپنے

ارد گرد بولی جانے والی زبان میں سے بہت کچھ مسترد کرتا ہے اور جو کچھ چنتا ہے اسے بھی ایک خاص ترتیب دیتا ہے۔ اس سلسلے میں کئی نئے الفاظ تخلیق کرتا ہے۔ گویا ادب کی زبان بہت زیادہ نثری اور منجھی ہوئی ہوتی ہے۔ سان او کیسے (SEAN O' CASEY) کہتا ہے کہ اگر گلی یا ڈرائنگ روم میں بولا جانے والا کوئی مکالمہ ہو ہو کسی ڈرامے میں شامل کر دیا جائے تو نتیجہ نہایت مضحکہ خیز اور بھونڈا ہوگا۔ ڈی۔ ایچ۔ لارنس ادبی کلام — (ARTSPEECH) اور روزمرہ بول چال (CONTEMPORARY SPEECH) میں تفریق کرتے ہوئے کہتا ہے کہ صرف ادبی کلام ہی کلام کہلانے کا مستحق ہے۔ (ART SPEECH —

(IS THE ONLY SPEECH

دنیائے ادب کا مطالعہ لارنس کی اس بات کی تائید کرتا ہے۔ مثلاً، اگر ہم ٹیکسپیئر کے کسی ہم عصر کو پڑھیں تو حیرت ہوتی ہے کہ اس کی زبان ٹیکسپیئر سے کتنی مختلف ہے۔ اس کے ہم عصر حقیقت نگاری کے شوق میں اپنی ہم عصر زبان لکھتے رہے۔ اسی لیے زمانہ بدلنے کے ساتھ ساتھ ان کی تحریریں غیر مقبول اور غیر معروف ہوتی گئیں۔ زبان تو سدا ارتقائی منازل میں رہتی ہے۔ وقت کی کسوٹی پر وہی تحریر پوری اترتی ہے جو تخلیقی اگر اس زمانے سے دیکھیں تو معاصر ہوگا کہ نثری ڈراموں کی نثر بھی ایسی ہی مصنوعی ہوتی ہے جیسی کہ نظم یا بصورت

دیگر نظم بھی ایسی ہی فطری ہو سکتی ہے جیسی کہ نثر۔ البتہ شاعری کو ڈرامے کا ذریعہ بنانے کے ضمن میں ایسٹ نے ایک تشبیہ بھی کر رکھی ہے۔ وہ کہتا ہے کہ اگر شاعری سجاوٹ کے لیے ایک اضافی سامانِ آرائش کے طور پر استعمال ہو یا صرف اس لیے کہ ادبی ذوق کے لوگوں کو ڈرامہ دیکھتے وقت شاعری سننے کا لطف بھی فراہم کیا جائے، تو یہ بالکل بے جا ہوگی۔ اسے محض شاعری کی ڈرامائی تشکیل ہونے کی بجائے ڈرامائی حیثیت میں اپنا سبب پیش کرنا چاہیے۔ اس سے یہ نتیجہ نکلتا ہے کہ ایسا کوئی ڈرامہ منظوم نہیں ہونا چاہیے جس کے لیے نثر ڈرامائی طور پر موزوں ہو۔ منظوم ڈرامے کے حق میں سب سے بڑی دلیل یہ دی جاتی ہے کہ نثر بہت سے جذبات اور احساسات کے اظہار سے قاصر ہے۔ بہت کم لوگ ایسے ہوں گے جنہیں کبھی ایسی صورت حال کا سامنا نہ کرنا پڑا ہو جب ہمارے الفاظ مافیٰ النسمیر کے اظہار کے لیے یا اس کن حد تک ناکافی نظر آتے ہیں بہرہ شخص جسے بھی اپنے کسی عزیز کو تعزیتی خط لکھنا پڑا ہو، اس بات سے بخوبی واقف ہوگا۔ ہماری زبان کی بے چارگی اس وقت بھی سدراہ بنتی ہے جب ہمارا سامنا عظیم الشان حسن، کراہت، انگریز بد صورتی، شدید تکلیف، غیر معمولی اچھائی یا خوفناک عیاری سے ہوتا ہے۔ ہم میں سے بیشتر نے دیکھا ہوگا، اگر محسوس نہیں کیا کہ شدید غصے یا رنج کے عالم میں کچھ نہ کہہ سکنے کی بے بسی، دم گھٹنے کی سی کیفیت پیدا کر دیتی ہے اور خوشی اتنی بند یوں کو چھو سکتی ہے کہ ہم الفاظ نہ ملنے کے باعث رو پڑتے ہیں۔ اس قسم کی صورت حال میں صرف شاعری ہی جذبے کا کچھ اظہار کر پاتی ہے کیونکہ شاعری روزمرہ زبان کی بہ نسبت ہماری داخلی سچائی کے قریب ہوتی ہے پس شاعری انسانی روح کی ایک مستقل خواہش اور ضرورت ہے اور ڈرامے کا ایک فطری ذریعہ۔

(۲)

پھر کئی لوگ نظر سے گزرے

پھر کوئی شہسہ طرب یاد آیا

ڈرامے کا ڈھانچہ کچھ ایس طرح سے ہے کہ زیادہ تر مناظر کرداروں کے ماضی متعلق

ہیں۔ پہلا منظر گاڑی کے ایک ڈبے کا اندرونی منظر ہے۔ احمد، فیاض اور مولوی صاحب ٹائیں کر رہے ہیں۔ مرکزی کردار عبدال ایک طرف بیٹھا ہے۔ اس کا آہانی گاؤں سورج پور جو احمد اور فیاض کی منزل ہے راستے میں پڑتا ہے۔ وہ عبدال کو نہیں پہچانتے مگر ان کی باتیں سن کر عبدال انہیں پہچان جاتا ہے۔ فیاض اس کے بچپن کا ساتھی ہے اور احمد اس کے دوست اکبر کا کاروبار میں حصہ دار ہے۔ اپنی محبوبہ بندی سے آخری ملاقات اس کی آنکھوں میں پھر جاتی ہے :

کہاں ہو ندی ؟ یاد ہیں وہ دن ؟
جب ہم چھوٹے چھوٹے سے تھے !

میں اور حسنی کھیل رہے تھے !!

اگلے پانچ مناظر عبدال کی یادوں کا حصہ ہیں۔ دوسرا منظر ۲۴ برس پہلے بچپن کا ہے اور باقی چار نوجوانی کے دور کے۔ ساتواں منظر ہمیں پھر ریل کے اندر لے آتا ہے۔ عبدال کھڑکی کے پاس بیٹھا سوچ رہا ہے۔ احمد اور فیاض دوسری طرف بیٹھے بائیں کر رہے ہیں۔ پہلے فیاض اپنے حافطے سے کچھ باتیں بیان کرتا ہے اور پھر احمد :

میں نے وہ رات دیکھی ہے جب آسمان سرخ تھا

اگلے پانچ مناظر احمد کی یادوں پر مشتمل ہیں جو اس ترتیب سے پیش کی گئی ہیں کہ کہانی مکمل طور پر ہمارے سامنے آجاتی ہے۔ آخری منظر پھر ریل گاڑی کا ہے۔ رات گہری ہو چکی ہے۔ سورج پڑنا بہت نزدیک آچکا ہے۔ احمد اور فیاض بدستور بائیں کر رہے ہیں عبدال گہری سوچ میں سر جھکانے بیٹھا ہے۔ اسے طرح طرح کے خیال آدازیں دیتے ہیں۔ اچانک گاڑی رُک جاتی ہے، فیاض پہلی بار عبدال سے مخاطب ہوتا ہے۔

کوئی اسٹیشن ہے بھائی ؟

آپ یہاں اتریں گے صاحب ؟
احمد: نہیں! یہ تو جھگڑ ہے!

(۳)

کہتے ہیں کشمکش ڈرامے کی جان ہے۔ 'سُر کی چھپایا میں داخلی اور خارجی دونوں طرح کی کشمکش دکھائی دیتی ہے۔ خارجی کشمکش پھر دو طرح کی ہے: فرد کی فرد کے خلاف جیسے عبدال اور بلبے کی اور پھر حسنی اور بلبے کی کشمکش بلکہ چپقلش دوسری، فرد اور معاشرے کی باہمی کشمکش جس کا شکار عبدال، نندی اور حسنی ہوتے ہیں۔ لیکن 'سُر کی چھپایا' بنیادی طور پر داخلی کشمکش کا ڈرامہ ہے۔ عبدال اس کا شکار پہلی بار اس وقت ہوتا ہے جب لوگ جھگڑ کو آگ لگا دیتے ہیں

ع ن پائے ماندن نہ جائے رفتن

بولو نندی کہاں چھپی ہو ؟
باہر جاؤں !
لیکن نندی

نندی مر جائے گی عبدال

اگلے منظر میں جب عبدال چھپتا چھپتا اچھپاتا گھر آتا ہے اور اپنے ماں باپ کی گفتگو سنتا ہے تو ایک نئی کشمکش میں پھنس جاتا ہے۔ کبھی وہ بوڑھے ماں باپ کی طرف دیکھتا ہے کبھی بنامی کا ڈرامے ستا ہے۔ نندی کے بعد وہ اب گاؤں میں ٹھہرنا نہیں چاہتا۔

آواز: وہ رستہ ہے !

راتوں رات نکل جا عبدال !

عبدال : لیکن یہ میرا گھر !

یہ میرے ماں باپ !

کہاں جاؤں گا ؟

نندی ! میرے ارمانوں کا آخری سنگم

آواز : اب اس پیڑ سے اڑ جا

اس کی جڑیں اب سوکھ چکی ہیں

اس کے بعد عبدال ساتویں منظر میں نظر آتا ہے۔ وہی پہلا، گکاری والا منظر۔ اب وہ ایک نئی کشمکش میں مبتلا ہے۔ سورج پورا اس کی مٹی، اس کا گالوں، راستے میں پڑتا ہے :

ایک کرن پھر دقت کی سیڑھی سے اترتی ہے

لیکن میں تو۔ اس دھرتی میں میرا کوئی نہیں ہے

سات برس کے بعد یہاں سے پھر گزرا ہوں

وہی پہاڑ اور وہی نظارے !

اس وادی میں کیسے اتروں !

اس دھرتی سے میرا ناٹھ ٹوٹ چکا ہے۔

اپنے دقت کا اک اک ساتھی چھوٹ چکا ہے

آخری منظر میں عبدال کی کشمکش اور ذات کی تقسیم اپنے عروج پر پہنچ جاتی ہے سانسے

طرح طرح کے خیال آوازیں دیتے ہیں اور وہ باری باری ان کا جواب بھی دیتا ہے۔ 'آواز'

کی 'تجادیز' یا 'آراء' کے حق میں یا خلاف فیصلے بھی کرتا ہے۔

آواز :- سورج پورا تو دگے عبدال ؟

وہاں دجانا !
 وہاں تیرا اب کوئی نہیں ہے !
 عبدل :- اس دھرتی سے میرا ناٹھ لوٹ چکا ہے ۔

آواز : تو نے نندی کو مارا ہے !
 تو نے اس کا خون پیا ہے !
 تو نے حسنی کو مارا ہے !
 تو اپنے ماں باپ کا قاتل
 تو ہی بلے کا قاتل ہے ۔
 اتنے تن داروں کا خون تیری گردن پر !

تو خونی ہے !
 تو قاتل ہے !
 عبدل : تو جھوٹا ہے

نندی اپنی موت مری ہے
 حسنی میرا جگری دوست تھا

آواز : تو بزدل ہے !
 تو نے سورج پود کو جاڑا

عبدل : تو جھوٹا ہے !

تو بزدل ہے !

اس کے علاوہ ہیں ایک اور کشمکش کا سراغ بھی ملتا ہے ۔ وہ ہے طبقاتی کشمکش ۔
 چھٹے منظر میں عبدل کی ماں نصیبین ، جب اپنے بیٹے کی جان کے بارے میں متفکر ہوتی ہے تو

نہایت بے بسی اور غصے کے عالم میں کہتی ہے۔

نہ ہوا اس وقت میری ماں کا جایا

دیکھ لیتی ان زمینداروں کا مان

میرے بیٹے کو اگر کچھ ہو گیا تو شیر مے پی لوں گی ان کے!

پھر آٹھویں منظر میں احمد چکی کی آواز سن کر کہتا ہے۔

یہ آٹے کی چکی ابھی تک یونہی چل رہی ہے

یہ چکی میں کیا پس رہا ہے؟

... مگر گاؤں بھر میں دہائی مچی ہے کہ آٹا نہیں

کال ہے، لوگ مرجائیں گے۔

لوگ بھوکوں مرے جا رہے ہیں

یہ سب نفع خوردوں کی سازش ہے

غلتے کا توڑا نہیں!

اپنے کھیتوں کو دیکھو!

ذرا اپنی فصلوں کو دیکھو!

ہری ہیں، بھری ہیں!

مگر یہ زمیندار، یہ کالی منڈی کے تاجر!

طرف عاشق کی محبت ہے اور دوسری طرف گھردلوں کی عزت۔ محبوب سے ملنے کی شدید خواہش بھی ہے اور ظالم سماج، کاربردست خوف بھی جس کی نمائندگی اس کا بھائی بلہا اور اس کے ساتھی کرتے ہیں۔ عبدل کے ماں باپ روایتی ماں باپ ہیں جنہیں اپنی اولاد کے دلوں سے زیادہ لوگوں کی زبانوں کا خیال ہوتا ہے۔ احمد، حسنی اور اکبر افسانوی دنیا کے جان نثار ساتھی ہیں۔

ان سب کے برعکس عبدل دنیائے ادب کے بیشتر رومانوی مرکزی کرداروں سے مختلف نظر آتا ہے، مثلاً نندی کو کھودینے پر نہ تو وہ فریاد کی طرح سر پھوڑتا ہے نہ محبتوں کی طرح دلینا ہو جاتا ہے نہ درویش کی طرح نہ ہر پتیا ہے نہ درتھر کی طرح اپنی کینٹی میں گولی آتا ہے۔ جب جھگڑ میں آگ لگتی ہے اور نندی پھٹ جاتی ہے تو عبدل اسے ڈھونڈنے کی سر توڑ کوشش کرتا ہے لیکن جلد ہی اسے محسوس ہونے لگتا ہے کہ کامیابی کا کوئی امکان باقی نہیں رہا۔ اس کے اندر سے آواز آتی ہے۔

اٹے پاؤں ہٹ جا عبدل

نندی اب نہ ملے گی

اس کی قسمت میں جتنا ہے

اٹے پاؤں ہٹ جا !

اس کا پہلا رد عمل اس کے خلاف ہوتا ہے اور بڑا شدید :

لیکن نندی ! اسے اکیلا چھوڑ کے جاؤں !

نہیں نہیں میں جل جاؤں گا !

جل جاؤں گا !

جل جاؤں گا !

لیکن پھر اس کے اندر کا حقیقت پسند انسان اسے سمجھاتا ہے :

آگ کسی کی میت نہیں ہے
 اپنی جان بچالے عبدل !
 نندی اب نہ ملے گی
 اندھی آگ کا رستہ چھوڑ کے راتوں رات نکل جا پیارے
 وہ رستہ ہے !

اور بالآخر عبدل یہ مشورہ قبول کر لیتا ہے اور دل پر پتھر رکھ کے وہ رستہ اختیار کر لیتا ہے
 ۔ ناصریہ دنا نہیں جنوں ہے
 اپنا بھی نہ خمیر خواہ رہنا
 اس کے بعد جب آواز سے قائل کر لیتی ہے کہ اب اس کے پٹری جڑیں سوکھ چکی
 ہیں؛ اس کے پھل کو اندر سے کیڑوں نے چاٹ لیا ہے اور اب اس میں کبھی رس نہیں
 پڑے گا تو وہ گاؤں چھوڑنے کا فیصلہ کر لیتا ہے اور کٹر دے نیم کی ٹہنی چن لیتا ہے۔
 سات برس گزر جانے کے بعد بھی اگرچہ اسے ضمیر کی خلش کبھی کبھی تنگ کرتی ہے لیکن
 اسے یقین ہے کہ نہ تو اس نے بے وفائی کا مظاہرہ کیا تھا نہ بزدلی کا۔ آخری منظر میں جب آواز
 اسے ملامت کا نشانہ بناتی ہے تو وہ اپنا پورا پورا دفاع کرتا ہے۔

(۵)

ریل کے منظر کے علاوہ 'سر کی چھایا' کے تمام مناظر سورج پور، یا اس کے گرد فوج
 کے ہیں اور سورج پور ایک گاؤں ہے۔ چنانچہ ہمیں ہر وہ بات نظر آتی ہے جو دیہاتی زندگی
 اور ماحول میں پائی جاتی ہے۔ مثلاً، مویشی، کنواں، رہٹ، حقہ، نندی، مرجوں کے کھیت،
 مسروں کی پھلجی، کیکر، املی، بڑھ، پیپل اور نیم کے درخت، دھوپ، چھاؤں، تمبرہ،

اک تارہ، ناچ کتھا، میلے ٹھیلے، لوگوں کی سادگی، قناعت، ضعیف الاعتقادی، قسمت پر یقین وغیرہ وغیرہ۔ لیکن سب سے زیادہ لائق توجہ جانور اور پرندے ہیں۔ مصنفات میں پائے جانے والے تقریباً تمام چوپانے اور پرندے موجود ہیں اور بعض تو باقاعدہ کرداروں کی حیثیت رکھتے ہیں۔ دوسرے منظر کے آغاز میں کرداروں کی فہرست یوں ہے:

چوہ - (عبدل) عمر ۶ سال

گئی - (حسنی) عمر ۸ سال

کٹو - گلہری

۔۔ بندر

بہا - سورج پور کے نمبردار کا لڑکا عمر ۹ سال

ندی - بلہے کی بہن عمر ۶ سال

منظر کے دوران میں کٹو کی گھر کے تنے پر سے بار بار اترتی ہے، سڑک کے درمیان تک آتی ہے، پھر بندروں کے ڈر سے یا کوئی آہٹ سن کر لوٹ جاتی ہے۔ اور اس منظر کا ختم ان الفاظ پر ہوتا ہے: 'بہا نندی کا ہاتھ پکڑ کر جلدی سے گزر جاتا ہے اور کٹو پھر واپس کی گھر کے تنے پر چڑھ جاتی ہے۔ بندر شور مچاتے ہیں۔'

تیسرے منظر کے کرداروں میں گھوڑا اور بیل بھی شامل ہیں اور باقاعدہ مکالمہ بھی کرتے ہیں۔ ناچ کتھائیں بندو ساڑھیں پڑتا ہے اور حسنی ناچنے لگتا ہے۔ ہرنوں کی ایک ڈار چوڑیاں بھرتی ہوتی گزر جاتی ہے۔

چوتھے منظر میں 'عبدل سامنے ایک کیکر کے درخت پر گڑسل کو کنگر مارتا ہے، پھر نندی اور عبدل کے مابین جو مکالمہ ہوتا ہے اس میں اٹو، نیل کنگھ، چوہے، کالے ناگ، بھیروں اور اونٹوں کا ذکر آتا ہے اور ناخستہ تو خاصی دیر موضوع گفتگو بنی رہتی ہے۔

ساتویں منظر میں بھوک کی گائیں اور ان کے دودھ سے خالی تھن عبدل کے خیال میں

آتے ہیں۔ اکٹھویں منظر میں حسنی کے گیتوں میں کوچ، چیل، بل بتوریوں اور چڑیوں کا تذکرہ ہوتا ہے۔ اکبر جنگلی کبوتروں کی ٹکڑیوں کی طرف اشارہ کرتا ہے اور بندو آلو کی آواز کی طرف توجہ مبذول کرتا ہے۔

یہ پرندے، جانور اور درخت، بعض پرندے، جانور اور درخت ہی نہیں ہیں۔ جاندار ہونے کی حد تک ان کا درجہ انسانوں سے کچھ کم نظر نہیں آتا۔ مثلاً، ساتویں منظر میں فیاض کا کہنا:

ہاں کچھ ایسا ہی قصہ ہے
گھوڑ سواری کھیل نہیں ہے
اپنے پاس بھی دو گھوڑے ہیں
میں نے انہیں بچوں کی طرح سے پالا ہے

یا جیسے آٹھویں منظر میں حسنی گاتا ہے:

چڑیاں ترسیں گھونٹ کو دھرتی دھول اڑائے
تم رہو اس دس میں ہم سے رہا نہ جائے
پھر بعض کو تو عام سطح سے کچھ بلند تر مقام دیا گیا ہے۔ مثلاً چوتھے منظر میں ناختہ کے باکے میں نندی کہتی ہے:

امی کہتی تھیں یہ اک مقدس پرندہ ہے اس کو نہیں مارتے!
ادراٹھویں منظر میں جب اکبر کبوتروں کو مارنے کی بات کرتا ہے تو بندو کہتا ہے:
بڑا ہی بھولا پنچھی ہے یہ سید اس کی ذات
بھرے سے مت مارو اس کو مانو میری بات

یا ساتویں منظر کا یہ مکالمہ:

فیاض: گھوڑا تو بس قسمت دلے کو ملتا ہے

اس کے کانوں سے جنت کی ہوا آتی ہے
 اس کی ٹاپ سے دھرتی کا دل کانپ اٹھتا ہے
 احمد: مگر کالے گھوڑے کی کیا بات ہے
 تم نے دیکھا ہے شاید وہ گھوڑا
 وہی کالا گھوڑا!
 وہ گھوڑا نہیں آدمی ہے!

اس کے علاوہ کچھ کو مبارک یا منحوس بھی گردانا گیا ہے۔ ساتویں منظر ہی میں احمد کہتا
 ہے:
 میرے پاس بھی ایک چینا ہے
 اس میں بڑا دم ہے بھائی!
 بڑا ہی مبارک ہے یہ چینا گھوڑا
 میرے پاس جس دن سے ہے یوں سمجھ لو کہ بس لکشمی آگئی
 آٹھویں منظر میں حسنی گاتا ہے:

ایک کوچ میں ایسی دکھی ارٹے چھوڑ کے ڈار
 سانچہ بھٹے جس دس میں اتے دہاں نہ ہو اجیار
 پھرتو کی آواز سن کر بند دکھتا ہے:

یہ بولے جس گاڈں ماں پھر نہ بے وہ گاڈں
 یارو اب نیس بولنا یہاں کسی کا ناڈں
 اور گھوڑوں کی باتیں کرتے ہوئے احمد یہ بھی کہتا ہے:

بعض گھوڑا تو پچ مچ ہی منحوس ہوتا ہے

پرندوں اور جانوروں کے ساتھ ساتھ درخت بھی جاندار اور بعض انسانی خصوصیات

کے حامل نظر آتے ہیں۔ مثلاً چوتھے منظر میں نندی کہتی ہے۔

شام کی خاموشی میں درختوں پہ لنگر نہیں مارتے

شام کو پیسٹر آرام کرتے ہیں عبدل

اور عبدل کہتا ہے: وہ اٹلی کا درخت ابھی تک اسی طرح خاموش کھڑا ہے۔

یہ درخت ان کی یادوں کا محافظ اور محبت کا گواہ ہے۔ اس کے برعکس پیپل کا یہ

درخت مخالف کی صورت میں نظر آتا ہے:

عبدل: اس تالاب کے پیپل کے نزدیک نہ جانا!

یہ سب کچھ ایسا بے معنی اور بے سبب بھی نہیں۔ جغرافیائی حالات انسانی زندگی

پر بے حد اثر انداز ہوتے ہیں۔ کسی خاص قسم کے علاقے میں رہنے والے لوگوں کی بہت سی

آسائشیں اور مشکلیں محض اس وجہ سے ہوتی ہیں کہ وہ اُس خاص علاقے میں رہتے ہیں۔ یہ

وہ حالات ہوتے ہیں جن کے ہونے یا نہ ہونے پر نہ صرف یہ کہ انسان کا اختیار بہت کم ہوتا ہے

بلکہ یہ اس کی مرضی کے خلاف اس کی زندگی پر اثر انداز ہو سکتی ہیں۔ انسان بے پناہ محنت

اور توجہ سے ایک کام کرتا ہے مگر کوئی معمولی سا واقعہ یا حادثہ سب کے کرائے پر پانی پھیر

دیتا ہے۔

کھیر پکانی جتن سے چرخہ دیا حبلا

آیا کتا کھا گیا تو بیٹھی ڈھول بجا

گویا فطرت میں انسان کی موافق اور مخالف دونوں طرح کی قوتیں کار فرما ہیں۔ مضمون نندی

کرتے وقت ان کا خاص دھیان رکھنا چاہیے۔ پھر یوں بھی ہوتا ہے کہ موافق قوتیں مخالف

قوتوں میں بدل جائیں! ایسا تو انسان کی اپنی کوتاہی سے یا باہر کے حالات میں یکدم اور بعض اوقات بڑے

پیمانے پر تبدیلی آنے کے باعث ہوتا ہے۔ مثلاً، زندگی کرنے کے لیے سورج پورے ایک

نشالی گاؤں تھا۔ عمدہ فصلیں، صحت مند مویشی، گھنا جنگل، بھر پور نندی، غرض جو چاہیے سوتھا۔

مگر جیسا کہ آخری منظر میں فیاض کی زبانی پتہ چلتا ہے :

سات برس میں اس دھرتی کی ایسی کایا ملی !

پہلے جنگل راکھ ہوا ، پھر کال پڑا

سیلاب تو بس ایسا آیا کہ تو بے سیری !

دیہاتی ماحول کے ضمن میں ایک اور قابل توجہ بات دیہاتی زبان ہے۔ مشرقی پنجاب

کے شہروں ، انبالہ اور پٹیالہ اور گرد و نواح میں بولی جانے والی زبان ، 'سُر کی چھایا میں کئی جگہ

استعمال کی گئی ہے۔ مثلاً پہلے منظر میں ایک اسٹیشن پر ملی جلی آوازیں :

بیرا گڈی چلنے لاگی دوڑ کے آجا

تیرا کس کہاں ہے ؟

چھجو چا چا میرا بکسا کھڑکی ماں تے پھینک دے جلدی

اچھا اللہ بلی بیرا !

ہو ! چھٹی استابی پائیے !

تیسرے منظر میں کورس کی آواز :

اس بانکے رے ترچھے گھونگٹاں توں سارے جاگ تے نیاری دیکھے

پھر ایک آواز: مٹھے پر جھمراں کال مارے مانگ ماں چکیں ٹوماں

دوسری آواز: سارا گاؤں دبا میاں دیوے سہراں پگنیں دھوماں

پھر عورت کا کہنا: ہسٹ دور پرے کل موٹے

تو میرا جو بن چھوڑے

تیری اکھیوں ماں ڈالوں سونے

کل موٹے

بیل اور گھوڑے کا تمام تر کالمہ اسی زبان میں ہے۔ بند و انداز اول تا آخر یہی زبان بولتا ہے

اور کہیں کہیں حسنی اور ملہا بھی۔ نویں منظر میں 'ناری' سے اور دسویں منظر میں بلہے سے حسنی کے مکالمے زیادہ تر اسی زبان میں ہیں۔

(۶)

اڑ گئے شانوں سے یہ کہہ کر طیور

اس گلستاں کی ہوا میں نہر ہے

ہجرت 'سُر کی چھایا' کا ایک اہم موضوع ہے۔ ناموافق حالات میں انسان

نقل مکانی کے بارے میں سوچنے لگتا ہے۔ جیسے آٹھویں منظر میں حسنی کہتا ہے:

چڑیاں ترسیں گھونٹ کو دھرتی دھول اڑائے

تم رہو اس دیس میں ہم سے رہا نہ جائے

لیکن ایسی صورتِ حال بھی پیدا ہو سکتی ہے جب عافیت اور بقا کا واحد راستہ ہجرت ہی

ہوتا ہے۔ چھٹے منظر میں 'آواز' کہتی ہے:

وہ رستہ ہے!

راتوں رات نکل جا عبدال!

لیکن برسوں کے رشتوں کو یکدم توڑ دینے کا تصور بھی جانکاہ ہے۔

عبدال: لیکن یہ میرا گھر!

یہ میرے ماں باپ!

کہاں جاؤں گا؟

نندی میرے ارمانوں کا آخری سنگم!

اب 'آواز' مقل طریقے سے عبدال کو قائل کرنے کی کوشش کرتی ہے:

اب اس پورے اڈ جا

اس کی جڑیں اب سوکھ چکی ہیں
 اس کے پھل کو اندر سے کیڑوں نے چاٹ لیا ہے۔
 ہوا چلے یا پانی برسے
 اب اس پھل میں رس نہ پڑے گا
 چاند کی کرنیں دستک دے کر
 اٹنے پاؤں پلٹ جائیں گی
 پھلکا پیلا پڑ جائے گا
 اب اس پیسٹر سے اڑ جا
 دور کسی جنگل میں ڈال بسیرا
 کڑ دے نیم کی ٹہنی چن لے

پیر خانان اور گھر کی علامت ہے جس کی جڑیں (گاؤں سے رشتہ) سوکھ چکی ہیں۔ اس
 لے پھل مستقبل، کو کیڑوں نے ایسے کھوکھلا کر دیا ہے کہ اب کسی ہوا یا پانی سے اس میں
 رس نہیں پڑ سکتا۔ چاند کی کرنیں، ہمدرد اور تعمیر میں مدد قوتیں ہیں جو نہیں گی ضرور مسکن
 پس ہو کر لوٹ جائیں گی جیسے کسی لا علاج مریض کو دیکھ کر طبیب۔ پھلکا یعنی ظاہری روپ فتنہ
 مگر نام پڑ جائے گا۔ چنانچہ اب اپنے گاؤں میں عبدال کے پنے کا کوئی امکاں باقی نہیں رہا۔ اب
 ہے اسے دور کسی جنگل میں بسیرا ڈالنا پڑے سوچ پور سے بہر طور بکھنا ہوگا۔ پھل دار درخت
 پھوڑنا ہوگا چاہے اشیاء کڑ دے نیم کی ٹہنی پر بنانا پڑے۔ حقیقت کو تسلیم کرنا پڑے گا اگرچہ
 دی تلخ ہے۔

ہجرت ہی کے ضمن میں یہ بات بھی سامنے آتی ہے کہ بعض اوقات انفرادی اور اجتماعی
 ارتق اور تعمیر کے لیے ہجرت ضروری ہوتی ہے۔ مثلاً پہلے منظر میں احمد اور فیاض کا یہ مکالمہ:

احمد: (فیاض سے)

آپ بھی اب نوری شہر میں گھر بنالیں

بڑی خوبصورت جگہ ہے

فیاض: جی ہاں! اپنا ارادہ تو پکا ہے

پھول گلی میں پچھلے برس دو قطعہ زمین لیے تھے۔

اب تو نوریں کھدنے لگی ہیں۔

اللہ کو منظور ہوا تو گھر بھی جلد ہی بن جائے گا!

احمد: اب تو چاروں طرف سے وہاں لوگ بننے لگے ہیں

نئی طرز کی کوٹھیاں بن رہی ہیں

کھلی صاف شیشہ سیڑھیں ہیں

سڑکوں کے دونوں طرف سنگتروں کے درختوں کا ایک سلسلہ ہے۔

یہی احمد سات برس پہلے (آٹھویں منظر میں) نقل مکانی کی آرزو کرتا ہے مگر حالات

اجازت نہیں دیتے: چلو شہر میں چل کے ڈیرہ لگائیں

مگر بھائی ہم تو پتہ گیر ہیں

شہر میں کیا کریں گے؟

وہاں ان دنوں کام ملنا بھی مشکل ہے

اپنا کوئی یار ڈپٹی کلکٹر ہی ہوتا

نہیں یار اب تو یہیں مر رہیں گے

اسی گاؤں میں گھر بنائیں گے

اب تو یہی تھل بسائیں گے

اب یہی احمد پرانی 'جگہ کو چھوڑ کر نوریں' شہر میں ایک بہت بڑی حویلی میں رہتا

ہے۔ اس کے برعکس حسرت، نصیبین اور بلبے کے ماں باپ جنہوں نے تعصباً میرزا محبت کی

سے گاؤں چھوڑنے سے انکار کر دیا تھا، سیلاب میں بہہ گئے۔ آخری منظر میں فیاض اور احمد کا یہ مکالمہ ان کے رویے پر تبصرہ کرتا ہے:

فیاض: بندو اور میں کشتی لے کر سب سے پہلے عبدال کے ڈیرے میں پہنچے

حسرت باوا اور نصیبین گھر سے نہ نکلے

احمد: میں بھی اس رات اکبر کو لے کر گیا تھا مگر وہ زمانے!

اجی یہ پرانے زمانے کے بوڑھے کسی کی نہیں مانتے

خیر اچھے تھے وہ لوگ!

دنیا میں اب ایسی شکلیں کہاں ہیں؟

(۷)

پھر درد نے آگ راگ چھیڑا

لوٹ آئے وہی سے پرانے

آگ 'سُر کی چھایا' کی نایاں ترین خصوصیات میں سے ایک ہے۔ کبھی یہ شدید گرمی کی

شکل اختیار کرتی ہے، کبھی کڑی دھوپ کی، کہیں یہ نفرت کا شعلہ ہے، کہیں حسد کا دھواں

کبھی دھماکے کی آہ اور کبھی فراق کی سوزش۔

سب سے پہلی بات تو یہ ہے کہ جس گاؤں کی یہ کہانی ہے وہ سورج پور ہے۔ موسم

گرموں کا ہے۔ پہلے منظر کے آغاز ہی میں احمد فیاض سے کہتا ہے:

دیکھئے نا اُدھر کس قدر دھوپ ہے!

آپ اُدھر میرے نزدیک آجائیں

پھر قصوری ہی دیر بعد کہتا ہے:

چار دن کتنی جھڑیاں لگیں پھر بھی گرمی کی شدت وہی ہے!

باتوں باتوں میں سورج پور کا ذکر آتا ہے تو سات برس پرانی آگ اور گاؤں کی برہادی کا تذکرہ
ہوتا ہے۔ عبدل سوچتا ہے:

سورج پور اب بھی نہ بے گے گا
سورج پور! . . . وہ آگ کی نگری!
وہ اندھیاری رات . . . وہ جنگل!
چوتھے منظر میں زرینہ کا گانا سن کر یا سمینہ کہتی ہے:

اچھا جی اب میں سمجھی!
تو بھی جل ہوئی ہے

پھر عبدل کہتا ہے:

ریت کے تارے آگ کی ہوئی کھیل رہے ہیں
پانچواں منظر تو ہے ہی آگ کا منظر۔ سات برس پہلے والا۔
عبدل: کیسے بھاگوں؟

آگ - آگ - آگ

چاروں جانب آگ کا دریا

.. .. .

آواز: آگ کسی کی ریت نہیں ہے

.. .. .

چھٹے منظر میں جنگل کی آگ کے شعلے ابھی تک بھڑک رہے ہیں . . .

آٹھویں منظر میں: . . . الاؤں کی آگ بھڑک رہی ہے، حسنی گاتا ہے:

رنگ بربنگے گر بڑے آگ کے پکھ لگائے

گھپ اندھیری سانجھ ماں کس نے یہاں اڑائے

نویں منظر میں آگ اندر کی آگ بن جاتی ہے:

بھانڑ چلے سریریاں رنگ اچھالیں مین

من دیسے جس رین ماں مہی نہ ہو وہ رین

یاسد کی آگ: دھرتی اور پریلا گگن، گگن پہ ناچیں بھول

ان کی چھاپا دیکھ کے جل میں جلیں بھنبھول

مگر کچھ ہی دیر بعد آگ اپنی اصل صورت میں سامنے آ جاتی ہے:

احمد: ارے وہ اُدھر آگ!

اس آگ کے پاس... اک آدمی زاد!

..

حتی: دہڑ دہڑ چلے سوکھی لکڑی جگر جگر انگار

آگ کی اٹھتی لاٹ سے نکلیں سرخ انار

یہ آگ ناری کا پردہ بھی ہو سکتی ہے اور دفاع بھی:

اگنی بدن کی اوٹ ماں، اپنا بدن چھپا

اد ناری اور مور کھ ناری اپنا ناؤں بتا

پھر غدا ب کی شکل بھی ہو سکتی ہے:

ناری:

بھلی پڑے ان ہوں پر، تم پر پڑو انگار

پہ منظر جب ختم ہوتا ہے تو آگ کے شعلے آسمان تک بلند ہو رہے ہیں...

دسویں منظر میں بھی چاروں طرف سے جھک جھک دہڑ دہڑ جھلتا ہے۔ پھر جب احمد پوچھتا ہے

آگ کس نے لگائی تھی بھائی!

ملا کچھ پتہ؟

تو ذہن میں یہ سوال بھی ابھرتا ہے کہ فساد کی جڑ کون ہے؟ اصل قصور کس کا ہے؟
 گیارہویں منظر میں آگ تعمیری کام کے لیے استعمال ہو رہی ہے۔ یہاں وہ انسان کی مطیع
 اور دوست ہے:

شیشہ گر:

یہ چینی ہے! چینی میں ایندھن جلتا ہے۔

ایندھن کو لے کا ہوتا ہے۔ کٹڑی اور پتھر کا کولہ!

یہ بھٹی ہے! بھٹی میں شیشہ گچھتا ہے اور سانچوں میں گرتا رہتا ہے۔

.. .. .

بارہویں منظر میں گرمیوں کی دوپہر ہے اور عورت کا گانا 'آگ' سے معمور ہے:

کنپن روپ دکھائے

سرگم سا (سارے کا ماسا)

جل میں آگ لگائے

چھم چھم ناچے کھڑی دوپہری

دھوپ کی تانیں گہری گہری

سرگم سا

جل میں آگ لگائے

.. .. .

اور جب اکبر کہتا ہے: ہمارے مفتی گذر گئے ہیں

یہ آخری شمع رہ گئی تھی

تو آگ ٹنڈک اور روشنی کا تاثر لے ہوئے ہے۔

چڑھتے سورج کی ادا کو پہچان

ڈوبتے دن کی ندا غور سے سُن

یہ شعر ناصر کاظمی کی جس غزل کا ہے، انہیں اس قدر پسند تھی کہ جب ان کے آخری انٹرویو میں ان سے شعر سنانے کی فرمائش کی گئی تو انہوں نے اس کا انتخاب کیا۔ کہا کہ ”بعض وجوہ کی بنا پر مجھے پسند ہے کہ طلوع و غروب کے مناظر ہیں۔ حیرت و عبرت کہ دنیا میں کیا ہوتا ہے کس طرح چیزیں ڈوبتی ابھرتی ہیں۔ کس طرح صبح شاہیں ہوتی ہیں۔“

اتفاق کی بات ہے کہ ’سر کی چھایا‘ میں بھی یہ طلوع و غروب اور چیزوں کا ڈوبنا ابھرنے کا واضح طور پر دکھائی دیتا ہے۔ رداں رداں لیے جاتا ہے وقت کا دھارا۔

’سر کی چھایا‘ جس کی ابتدا ’کس قدر دھوپ‘ اور لوگوں سے بھرپور، بارونق گاؤں میں ہوتی ہے، ایسے مقام پر اگر ختم ہوتی ہے، جہاں بے اختیار یہ شعر یاد آتا ہے۔

جنگل میں ہوئی بے شام ہم کو بستی سے چلے تھے منہ اندھیرے
ڈرامے کا آغاز ہی اس جملے سے ہوتا ہے:

’شام کا وقت ہے۔۔۔‘

’وقت — ڈھلتا سورج‘

جب فیاض پوچھتا ہے، ’سورج پورا اب تھوڑی دیر ہی ہوگا؟‘ تو احمد کا جواب ہے،
’نہیں گھر پہنچتے پہنچتے ہمیں رات پڑ جانے گی، تھوڑی دیر بعد جب گاڑی ایک ننھے سے
ایشن پر رک جاتی ہے، تو سورج ڈوب رہا ہے۔ پھر مولوی صاحب باتوں باتوں میں کہتے ہیں:
بتوں کی چاہ گئی ہو برا ضعیفی کا

ادھر تو پک گئے بال اور ادھر سدھارے دانت

اپنا دن ڈوب چکا بابا!

یہاں دن ڈوبنے کے اور معنی ہیں۔

صرف دوسرا اور تیسرا منظر 'دن چڑھے' کا ہے۔ چوتھا منظر پھر شام کا۔

عبدل نندی سے پہلی بات یہی کرتا ہے :

آدئیں تم کو گھر چھوڑ آؤں

دیکھو سورج کتنا نیچے اتر گیا ہے !

جب اکبر ملتا ہے تو اس کے جملے یہ ہیں :

بڑی اندھیری ہے آج کی شام

آندھی آئے گی

اب شام کے ساتھ ساتھ تاریکی اور آندھی بھی شریک ہو گئی۔ جب گھوڑسواروں کے

آنے پر گرد اڑتی ہوئی دکھائی دیتی ہے تو نندی کہتی ہے :

چلو اس بنی کے درختوں میں چھپ جائیں

رات ہو گئی ہے !

پانچواں منظر ایسے شروع ہوتا ہے : اندھیرے جنگل میں عبدل نندی کو ڈھونڈتا ہے ..

... . خاصی رات ہو گئی ہے، چھٹے منظر کا آغاز یہ ہے : آدھی رات گزر چکی ہے : ساتواں

منظر پھر ریل گاڑی کا ہے اور پہلا جملہ ہے، 'سورج ڈوب رہا ہے، آٹھویں منظر میں بھی شام ہو

رہی ہے، نواں منظر... . اندھیری رات ہے۔ ستاواں ایک حادثے کی طرح پھیلتا جا رہا ہے...

دسویں منظر میں رات ہو گئی ہے، 'البتہ گیارہویں منظر میں صبح کا وقت ہے، اور بارہویں میں

'گرہ میوں کی دوپہر ہے'۔ آخری منظر کی ابتدا 'رات ہو گئی ہے' سے ہوتی اور انتہا،

کوئی آواز بھی تو نہیں !

کوئی بتی نہیں !

یہ تو جنگل ہے سنان جنگل !!

ہم نے محفوظ کیا حسن بہار
عطرِ گل صرف خزاں تھا پہلے

ناصر کاظمی سے ایک بار سوال کیا گیا کہ آپ نے شعر کیوں اور کیسے کہنا شروع کیا تو انہوں نے اس کا ایک سبب یہ بتایا کہ انہیں یوں لگتا تھا کہ جو خوبصورت چیزیں وہ فطرت میں دیکھتے ہیں، ان کے بس میں نہیں آتیں، ان کی گرفت سے نکل جاتی ہیں اور ہمیشہ کے لیے چلی جاتی ہیں۔ جو وقت مر جاتا ہے وہ دوبارہ زندہ نہیں ہو سکتا۔ شاعری میں زندہ ہو سکتا ہے۔

دیکھا جائے تو یہ جذبہ ہر تخلیق کے پیچھے کار فرما ہوتا ہے، خواہ شاعری ہو یا نثر، مصوٰی اور سنگتراشی ہو یا موسیقی۔ جو لمحہ جتنا خوبصورت اور قیمتی ہوگا، اسے پھیلانے اور محفوظ کرنے کی خواہش اتنی ہی شدید ہوگی۔ تخلیق کار کا میاں ہو یا ناکام، اس لمحے کی یاد نہ صرف باقی رہتی ہے بلکہ تڑپاتی رہتی ہے۔ اس لحاظ سے حسن پرستی پر باطنی پرستی کا گمان ہونا کچھ ایسا عجیب نہیں۔

ہر ڈرامہ نگار یا ناول نویس کے بارے میں کہا جاتا ہے کہ وہ اپنے کرداروں کے ذریعے اپنے خیالات، یادوں اور خوابوں کی تشہیر کرنا چاہتا ہے۔ یعنی مخلوق کے پردے میں خالق خود بول رہا ہوتا ہے۔ یہ بات ایک حد تک درست ہے تخلیق کا تخلیق کار سے ایسا ہی تعلق ہوتا ہے جیسا پھل کا درخت سے یا خوشبو کا پھول سے۔ اگر ناصر کاظمی کے ایک اچھے قاری کو مصنف کا نام بتائے بغیر سر کی چھایا، پڑھنے کو دی جائے تو وہ جلد ہی جان جائے گا کہ یہ کس کی تخلیق ہے۔ رنگمال کی یاد، ہجرت کا تجربہ، فراق، اداسی، فطرت سے لگاؤ، جانوروں اور پرندوں سے محبت، سیر و سیاحت، گھوڑ سواری اور موسیقی کا شوق وغیرہ۔ ناصر کاظمی کی زندگی اور شاعری کی چند نمایاں اور اہم ترین خصوصیات ہیں اور سر کی چھایا، میں بھی انتہائی شدت کے ساتھ کار فرما نظر آتی ہیں۔

’سر کی چھایا‘ محض ایک پڑھی جانے والی منظوم کہانی نہیں بلکہ باقاعدہ شیخ پر پیش کیا جائیگا ڈرامہ ہے پختہ شیخ اور اس کے تقاضوں کو مد نظر رکھ کر لکھا گیا ہے۔

بقول دلسن نائٹ، ڈرامے کو کاغذ کے ادراق سے جیتے جاگتے شیخ پر منتقل کرنا کسی نازک فرنیچر یا بھاری میزمری کو ایک جگہ سے دوسری جگہ پہنچانے کا سائل ہے۔ اگر اسے جوں کا توں لے جایا جائے تو ٹوٹ پھوٹ لازمی ہے۔ اس کے مختلف حصوں یا پرزوں کو الگ الگ کر کے احتیاط سے لے جانا پڑے گا اور پھر انہیں جوڑ کر دوبارہ تشکیل کرنا ہوگا چنانچہ ہدایت کار ڈرامے کو نئے سرے سے تخلیق کرنے کا اہل ہونا چاہیے۔ ایسا تمہی ممکن ہے جب وہ ڈرامے کی مابعد الطبیعیاتی اساس سے واقف ہو۔ وہ اسے محض ایک اچھی کہانی نہ سمجھے جس میں کہیں کہیں ڈرامائی صورت ہائے احوال ہوں۔ اسے چاہیے کہ سب سے پہلے انتہائی توجہ سے ڈرامے کی مدلل تعبیر اور تفسیر کرے۔ تفصیلات پر غور و فکر بے ثمر ثابت ہوگا جب تک ان میں رشتہ قائم کرنے والا حدانی خیال بے نقاب نہ کیا جائے۔ محض سطح سے کام نہیں نکالا جاسکتا۔ باطنی معانی میں اترنا ضروری ہے۔ ہم کوئی ڈرامہ پیش نہیں کر سکتے جب تک اس کا مکمل احاطہ نہ کریں اور اسے ایک وحدت کے طور پر نہ دیکھنے لگیں۔ انفرادی لمحوں کی بجائے پورا ڈرامہ نظر میں ہونا چاہیے۔ ایک صورت حال دوسری صورتوں کی وحدت یا عکاسی کرتی ہوئی دکھائی دے۔ فوری اور لمحاتی تاثر کافی نہیں ہوتا۔

’سر کی چھایا‘ کی مابعد الطبیعیاتی اساس کیا ہے؟ اس کے باطنی معانی کیا ہیں اور وہ

حدانی خیال کیا ہے جو اس کے اجزاء میں ایک پائیدار رشتہ قائم کرتا ہے؟

عبدل تمام حساس انسانوں کا نمائندہ ہے۔ اس کا کرب ہم سب کا کرب ہے۔ اس کی کہانی ہر انسان کی کہانی ہے۔ انسان — جسے چننے اور مسترد کرنے پر اختیار ہے لیکن یہی اختیار اس کی سب سے بڑی مجبوری بھی ہے۔ کچھ حاصل کرنے کا مطلب بہت کچھ کھو

دینا بھی ہے۔ ایک طرف دیکھنے کے معنی ہیں باقی ہر طرف سے منہ موڑ لینا۔ ایک جگہ پاؤں لکھنے کا مطلب سیکڑوں جگہ پاؤں نہ رکھنا ہے۔ پھر جو کچھ حاصل ہوتا ہے اسے بھی تو ثبات نہیں۔ زندگی ہر لحظہ دست بردار ہوتے رہنے کا نام ہے۔ اپنی آرزوؤں، صلاحیتوں اور قوتوں سے اپنے خوابوں، ساتھیوں اور پیاروں سے ^{*} اور بالآخر کیفیت اس شعر کے مصداق ہو جاتی ہے

ۛ شکستہ پارہ میں کھڑا ہوں گئے دنوں کو بلارہا ہوں

جو قافلہ میرا ہمسفر تھا مشالِ گردِ سفر گیا وہ

حافظ انتہائی قیمتی نعمتوں میں سے ہے لیکن یہ اتنا بڑا عذاب بھی بن سکتا ہے کہ انسان اس کے چھن جانے کی دعا مانگے۔ محبوب کی یاد دل دھڑکنے کا سبب بھی ہو سکتی ہے اور دم نکلنے کا باعث بھی۔ آگہی سکون بھی بخشتی ہے اور ایک دائمی آشوب بھی۔ دور بینی سکست کو فتح میں بھی برآں دیتی ہے مگر بعض اوقات جنگ سے پہلے ہی ہتھیار پھینکنے کا باعث بن جاتی ہے۔ دراندیشی عمل کے لیے بھی محرک بنتی ہے اور بے عملی کو بھی جنم دیتی ہے۔ مستقبل کی فکر کبھی تو پیغام بیداری بن جاتی ہے اور کبھی ایسی مایوسی پیدا کرتی ہے کہ تمام جدوجہد لا حاصل اور بے اثر نظر آتی ہے۔ خیالِ یار کڑی دھوپ کے سفر میں سر پر چادر کا کام دیتا ہے تو شب کی تنہائیوں میں کانٹوں کا بستر بھی بن جاتا ہے۔

تو کیا قنوطیت، یاسیت اور بے عملی، سر کی چھپایا، کی اساس ہے؟ ہرگز نہیں؟
عبدال تمام مشکلات، مخالفتوں اور حادثوں کے باوجود زندگی کو ایک نعمت سمجھتا ہے وہ اگرچہ شدید محبت کرنے کا اہل ہے اور اپنی محبوبہ کے ساتھ جل مرنے کو بھی تیار ہو جاتا ہے لیکن اس کے اندر کا حقیقت پسند انسان ہمیشہ غالب آجاتا ہے۔ اس کے خواب بہت حسین اور شیریں ہیں مگر وہ دنیا کو ان پر قربان نہیں کرتا سہ

کچھ آدمی کی بھی مجبوریاں ہیں دنیا میں

ارے وہ دردِ محبت سہی تو کیا مر جاتیں

ندی کو حاصل کرنے کے لیے وہ جان کی بازی لگا دیتا ہے لیکن وہ یہ بھی جانتا ہے کہ ع

وصال یا فقط آرزو کی بات نہیں

عبدل کی کہانی سے ایک نتیجہ یہ بھی نکلتا ہے کہ زندگی سے فرار کی کوشش دکھ اور پریشانی کا باعث بنتی ہے۔ ماضی میں پناہ لینا ممکن نہیں۔ عبدل، احمد اور فیاض بار بار یادوں کی دنیا میں جاتے ہیں لیکن جلد یا بدیر حقیقت کی دنیا (گاڑی) میں واپس آجاتے ہیں یا یوں کہا جائے کہ انہیں واپس آنا پڑتا ہے۔ آٹھویں منظر میں احمد نامی حالات کے باوجود شکست ماننے سے انکار کر دیتا ہے۔ مایوسی کی باتیں کرتے ہوئے ایک نئے عزم اور امید کے ساتھ کہتا ہے:

اسی گاڑوں میں گھر بنائیں گے

اب تو یہی تھل بسائیں گے

پھر گیارہویں منظر میں جب اکبر اس سے کہتا ہے:

تو اتنی جلدی ہی کیا ہے احمد؟

میرا تو دل کا پنتا ہے جب بھی خیال آتا ہے دوستوں کا

یہ جھٹے دھتے کی بات چھوڑو!

جو کام کرنا ہے کرتے جاؤ!

تو اس کا جواب ہے:

میں قانون کی رو سے کہتا ہوں

ورنہ مراد دل بھی دکھتا ہے

حسنی بھی اپنا بڑا یا تھا

اور عبدل تمہارا بڑا دوست تھا

بلکہ دونوں تمہارے ہی ساتھی —

مگر خیر! پھوڑو یہ باتیں!
ذرا کینچ گھر تو دکھا دو!

آخری دو سطریں انتہائی اہم ہیں بلکہ زیر بحث موضوع کے بارے میں فیصلہ کن۔
بیتے ہوئے حسین لمحے کے عزیز نہیں ہوتے؟ مگر کینچ گھر (حال اور مستقبل) زیادہ اہم ہے زندگی
ماضی اور مستقبل میں توازن قائم کرنے کا نام ہے۔ ماضی سے سبق سیکھ کر قوت حاصل کر کے
مستقبل کو سنوارنا ہی عین حیات ہے۔

ہر نفس شوق بھی ہے منزل کا

ہر قدم یادِ رفتگاں بھی ہے

اور دیکھا جائے تو 'برگ نئے' کا یہ شعر سر کی چھایا، کا عمران بن سکتا ہے بطف کی بات
یہ ہے کہ گاڑی کے سفر نے زندگی کے سفر کو مجسم اور متحرک کر دیا ہے۔ مسافر اپنی منزل
پر پہنچنے کے لیے بھی بیتاب ہیں اور یادوں میں بھی کھوکھو جاتے ہیں۔ لیکن جوہنی ماضی
غالب آنے لگتا ہے، گاڑی رک جاتی ہے اور وہ بھی تاریک اور سناں جنگل میں۔ گاڑی ایک
لحاظ سے تصور کی علامت بھی ہے جو ماضی میں زیادہ دور نکل جائے تو غیر فعال ہو کر رہ جاتا ہے۔

وجہ تسکین بھی ہے خیال اس کا

حد سے بڑھ جائے تو گراں بھی ہے

باہر سلطان کاظمی

اگست ۱۹۸۱ء

* یہ سطرین راقم الحروف کے طویل نثری ڈرامے "بساط" کے ایک مکالمے سے اخذ کی گئی

ہیں۔ جب یہ تعارف لکھا گیا تھا اس وقت چونکہ "بساط" شائع نہ ہوا تھا (اگرچہ یہ مکالمہ

لکھا جا چکا تھا) لہذا اس بات کی نشاندہی نہ کی جاسکی۔

نُور کی چھایا
(ایک کتھا)

پہلا منظر

شام کا وقت ہے۔ ریل گاڑی ایک پہاڑی علاقے میں فرارے بھرتی ہوئی جا رہی ہے۔
درمیانے درجے کے چھوٹے سے ڈبے میں چند مسافر بیٹھے ہیں۔ تین آدی ایک طرف بیٹھے ہیں کہہ رہے ہیں۔

زمانہ — بھرت کے بند

وقت — ڈھلا سورج

کردار

! احمد — عمر، ۳ سال

فیاض — عمر ۴ سال

مولوی صاحب — عمر، ۵ سال

تصویر حسین، منجن بیچنے والا — عمر تقریباً ۴۰ سال

عبدل — عمر تقریباً ۳۰ سال

[سفر کر رہا ہے۔ راستے میں اس کا گاؤں پڑتا ہے۔ احمد اور فیاض عبدل کے

گاؤں میں رہتے ہیں، لیکن وہ دونوں عبدل سے ناواقف ہیں]

احمد — میاں یہ تو کہنے کی باتیں ہیں

کچھ بھی نہیں وہم ہے۔

فیاض — بس جی آپ نے سو باتوں کی ایک بات کہی ہے۔

آئے دن کہیں جانا نکلنا ہی رہتا ہے

نیل کنٹھ کوئی ایسی چیز نہیں
یہ دائیں اڑے یا بائیں
ہم نے تو کبھی دھیان دیا ہی نہیں.....

احمد — بھلا آج کل کے زمانے میں!

قبلہ! ذرا سوچیے تو سہی!!

مولوی صاحب — تم مری عمر کو پنچر گے تو پھر پونچھوں گا

تم نے دیکھا ہی ابھی کیا ہے؟

فیاض — آپ نے اک دُنیا دیکھی ہے

گھاٹ گھاٹ کا پانی پیا ہے

ٹھیک ہے! لیکن آپ ہی سوچیں کیا یہ دہم نہیں ہے؟

احمد — دیکھیے نا! ادھر کس قدر دُھوپ ہے!

آپ ادھر میرے نزدیک آجائیں

کافی جگہ ہے!

فیاض — مولوی صاحب آپ یہاں آجائیں!

اس کھرک کے پاس ذرا آرام سے بیٹھیں!

مولوی صاحب — تم مرا غم نہ کرو

میں جہاں بھی ہوں وہیں اچھا ہوں!

فیاض — حضرت آپ تو سچ مچ رُوٹھ گئے ہیں

بحث میں ایسا ہو جاتا ہے

مولوی صاحب — ابھی لونڈے ہو میاں! بات تو کرنا سیکھو!

میں نے تجھ سے کئی لونڈے دیکھے!

تیرے ابا کے بھی ابا کا زمانہ دیکھا

میں نے تو ایک صدی دیکھی ہے!

فیاض — دیکھیے حضرت! ابا و بارہنے دیں بس

نہیں تو.....

مولوی صاحب — بس مرے مُنہ نہ لگو

ہنہ بڑے آئے کبیر کے....

فیاض — دیکھیے صاحب! آپ زبان سنبھال کے بولیں

چچی داڑھی کی عزت کرتا ہوں ورنہ!

چپکے ہو کے بیٹھے رہیے!

مولوی صاحب — میں کہا چپ رہوں بس.....

احمد — چار دن کتنی جھڑیاں لگیں پھر بھی گرمی کی شدت وہی ہے!

فیاض — توبہ میری!

دن ہے یا شیطان کی آنت

احمد — بھلا کیا بجا ہے؟

فیاض — پورے پانچ بجے ہیں

احمد — کہاں جائیں گے آپ؟

فیاض — سورج پور! بس اگلے اسٹیشن سے آگے

[عبدل ذرا دُور کونے میں کھڑکی کی طرف بیٹھا ہے۔ وہ سُورج پور کا نام سُنتے

ہی چونک پڑتا ہے اور پھر کسی خیال میں کھوجاتا ہے]

احمد — ارے پھر تو اک ساتھ اُتریں گے

میں تو نویں شہر جاؤں گا

فیاض — سورج پور اب تھوڑی دُور ہی ہوگا!

احمد — نہیں! گھر پہنچتے پہنچتے ہمیں رات پڑ جائے گی

فیاض — آج تو ساتویں رات ہے خاصا چاندنا ہوگا

ٹھنڈے ٹھنڈے گھر پہنچیں گے

احمد — آپ کو میں نے پہلے بھی دیکھا ہے؟
 فیاض — دیکھا ہوگا! نویں شہر میں دیکھا ہوگا!
 میں بھی آپ کی صورت تو پہچان رہا ہوں
 کہاں ملے یہ دھیان نہیں
 احمد — نویں شہر میں کچھ مہینے ہوئے میں نے جگہ لیا ہے
 وہاں میرے بھائی کا لڑکا ہے
 وہ ڈاکٹر ہے!

ارے ہیں! یہ گاڑی کی رفتار کو کیا ہوا؟

[ریل گاڑی ایک نختے سے اسٹیشن پر رُک جاتی ہے۔ کچھ مسافر زنگ بڑھے
 پکڑے پسنے ایک ڈبے کی طرف تیزی سے دوڑتے ہیں۔ سُورج ڈوب رہا ہے۔
 پھیری والوں اور مسافروں کی جلی جلی آوازیں اور انجن کی شائیں شائیں فضا کو خاموش کر دیتی ہیں۔]

پہلی آواز — پان بیٹری سگرٹ

فیاض — بیٹری والے! ادیاں بیٹری والے!

کون سا اسٹیشن ہے بھائی؟

پہلی آواز — بابو جی! یہ سید پور ہے!

دوسری آواز — سو۔ ڈا۔ بر۔ ف۔ لے مَن سو۔ ڈا

فیاض — سگرٹ والے ادھر تو آنا؟

جلدی! بھاگ کے! گولڈ فلیک کی ڈبیا دینا

چار پان بھی! باقی پیسے واپس کر دو

یہ لو ایک روپیہ!

(احمد کی طرف دیکھ کر) چائے پئیں گے؟

احمد — نہیں اب تو گھر ہی پہنچ کر پیئیں گے!

..... میاں گاڑی چلنے لگی ہے
اب اندر چلے آؤ!!

— آوازیں

بیرا گڈی چلنے لاگی دَوڑ کے آجا
تیرا میخس کہاں ہے؟
چھتو چاچا میرا بکسا کھرک کی ماں تے پھینک دے جلدی
اچھا اللہ بلی بیرا!
ہو! چھٹی استبابی پائیے!

[گاڑی چھوٹی ہے۔ فیاض احمد کے پاس آکر بیٹھ جاتا ہے۔ ایک منجن بیچنے والا دو چھوٹی
چھوٹی شیشیاں ہاتھ میں لے کر آواز لگاتا ہے۔ عبدالکھرک کی طرف منہ کیے خاموش مٹتا ہے]

— فیاض —
یہ تصویر حسین یہاں بھی آدھمکا ہے
اس کی بات پہ دھیان نہ دینا
دھوکے باز کہیں کا.....

— تصویر حسین — اے دوستو لایا ہوں بڑی دُور سے منجن

دندان مبارک پہ لگا لو مرا منجن
تجس کے منہ سے آدے باس
اس کی داؤد میرے پاس
یہاں خرید آٹھ آنے میں
ریل گاڑی۔ سر باہر لوں گا ایک روپیہ!
ہے کوئی بھائی! آٹھ آنے میں
مولوی صاحب!! آٹھ آنے میں
منجن میرا سب سے نرالا
اس کو لے گا دانتوں والا

مولوی صاحب — ”بتوں کی چاہ گئی ہو بُرا ضعیفی کا
ادھر تو پک گئے بال اور ادھر سدھارے دانت“

اپنا دن ڈوب چکا ہے بابا
جاؤ اب آگے سے رستہ چھوڑو!
اس طرف جاؤ ہوا آنے دو!
جاتا ہوں چلا جاتا ہوں بگڑ نہیں بابا

اے دوستو لایا ہوں بڑی دُور سے منجن
دندانِ مبارک پہ لگا لو مرا منجن

فیاض — (آہستہ سے) میں تو جانوں یہ پھڑ باز ہے!
مُفت میں آٹھ آنے کیوں کھوئیں؟

احمد — میاں آٹھ آنے کے سگرٹ پیئیں گے!

تصویر حسین — چھک بابا پیسہ لے جا

چھک بابا پیسہ لے جا

وزن برابر سب کو تول

دارو ہووے یوں نمول

زیرہ مہر چیں ستوا سوٹھ

کہتا اُجلا لے کر گھونٹھ

جوں جوں لگا دے پائے سُکھ

تجھ دانتوں کا جادے دکھ

آٹھ آنے میں! ہے کوئی لینے والا بھائی!

ایک آواز — یہ لواٹھنی! ایک شیشی دے دینا بھائی!

دوسری آواز — ایک شیشی ادھر کو بھی لانا!

تصویر حسین — منجن میرا سب سے زالا
اس کو لے کا دانتوں ولا
آٹھ آنے میں! دنیا لٹ گئی
آٹھ آنے میں

آپ.... جناب.... آپ... اور آپ....

فیاض — بیٹھے سگڑ پیجئے!
احمد — شکر یہ میں ابھی پی چکا ہوں
(مختصر سا وقفہ)

نویں شہر میں آپ کا گھر کہاں ہے؟

فیاض — وہاں تو اپنا کاروبار ہے
پچھلے دنوں ہی بھائی نے ہوٹل کھولا ہے!

اب اچھا خاصا چلنے لگا ہے!
سُوج پور میں اپنا گھر ہے۔

اُدبھی مسجد سے کچھ آگے وہ جو عظمت منزل ہے نا!
وہی ہمارا گھر ہے۔

عبدل — (سوچتا ہے) یہ فیاض ہے! عظمت منزل دلوں کا وہ مہجلا لڑکا!
یہ میرے بچپن کا ساتھی!

یہ اب کتنا بدل گیا ہے؟

احمد — کچھ مہینے ہوئے میں نے بستی سے دو میل پر پانچ ایکڑ لیے تھے
وہ عبدل.... وہی کنج گھر پھر چلایا ہے ہم نے!

وہی شیشہ گر بل گیا ہے

بس اب کام چلنے لگا ہے

اچھا اچھا اب میں سمجھا — فیاض

آپ اکبر کے حصہ دار ہیں!

بڑا ہی نیک انسان ہے اکبر

تو کیا آپ اکبر سے واقف ہیں؟ — احمد

وہ میرا ساتھی ہے!

کام تو اچھا خاصا ہے پر کاریگر چلنے مشکل ہیں — فیاض

اجی اپنے قبصے میں بے کار لوگوں کا توڑا ہے! — احمد

ان کو سکھالیں گے، بس دو مہینے کا قصہ ہے

چھ سال کے بعد اس کنج گھر کو چلایا ہے

منت سے انجینئر کو منایا ہے

کیا آپ عبدل سے واقف ہیں؟

مدت گزری! برسوں گزرے! — فیاض

میں تو اس کے بعد آیا تھا۔

بارہ برس کے بعد آیا تھا۔

پہلے سنگا پور رہتا تھا۔

ابا جی نے خط لکھا تھا ان کے بلانے پر آیا ہوں

میں بھی اب تو بڑے سے کام کی سوچ رہا ہوں

عبدل — (سوچتا ہے)

یہ احمد ہے! اکبر میرے دوست کا ساتھی!

کبھی کبھی یہ اکبر سے ملنے آتا تھا

اکبر میرا دوست مجھے کیا بھول گیا ہے؟

اکبر، حسنی دونوں ساتھی سوچتے ہوں گے!
میں اور نیندی دونوں جل کر....

احمد — (فیاض سے)

آپ بھی اب نویں شہر میں گھر بنالیں
بڑی خوب صورت جگہ ہے

فیاض —

جی ہاں! اپنا ارادہ تو پکا ہے
پھول گلی میں پھیلے برس دو قطعہ زمین لیے تھے
اب تو نیویں کھدنے لگی ہیں

احمد — اب تو چاروں طرف سے وہاں لوگ بسنے لگے ہیں
اللہ کو منظور ہوا تو گھر بھی جلدی بن جائے گا!

نئی طرز کی کوٹھیاں بن رہی ہیں
کھلی صاف شیشہ سی سڑکیں ہیں

سڑکوں کے دونوں طرف سنگتروں کے درختوں کا اک سلسلہ ہے
سورج پور اب پھر نہ بے گا
فیاض —

آج سے سات برس پہلے جب اس جنگل کو آگ لگی تھی
وہ دن اپنے گاؤں کی بربادی کا دن تھا

احمد — جہاں کیتوں کے مکاں تھے وہاں ڈاک خانہ بنا ہے

فیاض — ہاں جی! اپنے دیکھتے دیکھتے دنیا کتنی بدل گئی ہے؟

جہاں وہ اینٹوں کا بھٹہ تھا

جلے ہوئے جنگل کے ٹھنڈے پڑے تھے

وہاں یہ شہر بسا ہے!

احمد — جہاں وہ پرانا کنواں تھا وہاں بجلی گھر بن گیا ہے!

عبدل — (ہندی سے اپنی آخری ملاقات اس کی آنکھوں میں پھر جاتی ہے)

..

وہ دن یاد ہیں!
اسی کنویں پر سا بچہ سویرے کھیلنے آتے
وہ میلہ! .. . وہ ناچ کتھا!
پھر چیت کا میلہ آیا... من بھایا۔ ہوا آیا۔

..

سُورج پُورا ب پھر نہ بے گا!
سُورج پُور وہ آگ کی نگری!
وہ اندھیاری رات — وہ جنگل!

..

کہاں ہونندی؟ یاد ہیں وہ دن؟
جب ہم چھوٹے چھوٹے سے تھے!

..

میں اور حسنی کھیل رہے تھے

دوسرا منظر

سُورج پور کے زمیندار حشمت کالٹا کا عبدل اور اس کا منہ بولا بھائی
حسنى دونوں اپنے مکان کے صحن میں کھیل رہے ہیں۔

گردار

پپتو — (عبدل) عمر ۶ سال

گنتی — (حسنى) عمر ۸ سال

کتو — گلہری

— بندر

بُلھا — سُورج پور کے نمبردار کالٹا کا۔ عمر ۹ سال

ندی — بُلھے کی بہن عمر ۶ سال

(پپتو گھر کے صحن میں سے گانا ہوا باہر ڈیرے میں آجاتا ہے)

پپتو — تو چل قمری میں آتا ہوں

میں ہیرے پتے لاتا ہوں

میں نغمہ نغمہ کرتا آتا ہوں

تو چل قمری میں آتا ہوں

آتا ہوں!

آتا ہوں!

(پپتو حسنى کو آواز دیتا ہے)

گئی بھیا! دُوڑ کے اُو! — گئی
 یہ دیکھو یہ کیا ہے بھیا! —
 ا بے کیا ہے؟ کیوں کان کھائے ہیں؟ — پ
 (بند ٹھٹی کو دُور سے دکھا کر آواز دیتا ہے)
 گئی بھیا! ایک چیز ہے! —
 چھوٹی سی ہے! —
 (دوڑا ہوا پتو کے پاس آکر پوچھتا ہے) — گ
 بتا دے نا بھیا!
 میرے اچھے بھیا نہیں ہو!
 نا بھیا جی تم ہی بو جھو! — پ
 ادھنی ہے! — گ
 ایسی ویسی چیز نہیں ہے!
 ا بے کھول مُٹھی!! — پ
 پہلے ہار تو مانو — پ
 بھلا تجھ سے میں ہار مانوں!
 ذرا اپنی مُٹھی کو سُوج کے آگے رکھو! — گ
 بتاتا ہوں بس میں ابھی بُر جھنا ہوں!
 یہ شیشے کی کرچی ہے!
 اتا پتا بھی اس کا سن لو — پ
 کھانے میں نہ پینے میں
 چکھنے میں نہ سُونگھنے میں
 چھوٹی سی ہے!

بالکل ننھی مُنی سی ہے
 گوری چنی بگلے جیسی!
 گ — اے اد! یہ ائی ہے!
 کم بخت تو نے چرائی ہے
 پ — ہم نی بتاتے!
 ہم نی دکھاتے!
 تم ہی بوجھو!
 گ — اے تو دکھاتا ہے یا مار کھائے گا؟
 پ — پہلے میرا ہاتھ تو چھوڑو!
 (پتو بجا گئے لگتا ہے)
 گ — (دور کر! سے پکڑ لیتا ہے)
 اے سل کھٹیتے بتا دے نہیں تو!
 پ — پہلے اپنی آنکھیں میچو!
 کن من کافی کون کنا
 کن من کافی کون کنا
 ہمت تیرے کی دیکھ رہا ہے!
 آجا! آجا! آجا!
 اچھا جی! اب آنکھیں کھولو
 (پتو سُٹھی کھول دیتا ہے)
 گ — ارے بس یہی چیز تھی نا!
 یہ کنکی کہاں سے ملی ہے؟
 ارے باپ رے باپ!
 پتو؟ وہ بندر ادھر آ رہا ہے!

وہ بندرتجھے کاٹ کھائے گا!

کیوں کاٹے گا؟

پ —

یہ بندوق نہیں دیکھی کیا؟

تیری غلیل کہاں ہے؟

گ —

ارے تو نہیں باز آتا!

وہ دیکھو وہ کتو آئی

پ —

آؤ اس کو پکڑیں بھیا!

(کتو کیکر کے تنے پر سے بار بار اترتی ہے۔ شرک کے درمیان تک آتی ہے اور پھر

بندردوں کے ڈر سے یا کوئی آہٹ سن کر لوٹ جاتی ہے)

چری ٹیٹو، چری ٹیٹو۔

چری ٹیٹو، چری ٹیٹو

اُدا اُدا! خی خُو، اُدا اُدا خُو

اُدا اُدا خُو اُدا اُدا خُو

گ —

ارے اولٹونی کہاں جا رہا ہے!

پ —

وہ کتو نہیں آتی بھیا!

وہ ہم سے ڈرتی ہے!

(گٹی شرک کی طرف دیکھ کر زور زور سے آواز دیتا ہے۔ اس کا دوست بٹھا

اپنی بہن نندی کے ساتھ آ رہا ہے)

گ —

ارے ہم یہاں ہیں!

یہاں آؤ! نندی ادھر! ہم یہاں ہیں!

پ —

بٹھا بھی تو ساتھ ہے بھیا!

میں اس سے نہیں بولوں گا جی!

گ —

اب لے چپ رہو وہ مرا دوست ہے۔

بُلّھا — ہم گھر چلے ہیں گئی!
(بہن کو غصے میں آواز دیتا ہے)

نندی ! کہاں چلی ہو؟

ٹھہرو ادھر نہ جاؤ!

پ — دیکھو نندی ! یہ کیا چیز ہے؟
کنکلی لوگی؟

چٹی، کالی، نیلی، پیلی

رنگ رنگ کی کنکلیاں ہیں یہ؟

بُلّھا — بیٹھارہ چُپکا ہو کر

آیا بڑا کہیں کا!

نندی — نا بھیا جی پتو جی کو کچھ نہ کہنا!

بُلّھا — بلو اس مت کر دیجی!

نندی — پتو جی ہم کل آئیں گے!

کل چھٹی کا دن ہے پتو

کل آؤں گی!

پتو — ٹھہرو! نندی وہ دیکھو وہ کٹو آئی!

بُلّھا نندی کا ہاتھ پکڑ کر جلدی سے گزرتا ہے اور کٹو پھر واپس

جا کر کیکر کے تنے پر چڑھ جاتی ہے۔ بندر شور مچاتے ہیں)



تیسرا منظر

(سورج پور اور پڑانے جنگل کے درمیان ایک بہت بڑا میدان ہے۔ اس میدان میں چیت کا میلہ لگا ہے۔ ٹھٹھ کے ٹھٹھ آس پاس کی بستیوں سے میلہ دیکھنے آئے ہیں۔ طرح طرح کی دکانیں بھی ہیں۔ قسم قسم کے گھوڑے اور مویشی میلے میں نمائش کے لیے لائے گئے ہیں۔ ناچ رنگ سے ساری بستی گونج رہی ہے۔)

زمانہ۔۔ بھرت سے پہلے

وقت۔۔ دن چڑھے

کردار

کچھ مرد اور عورتیں

بندو

نندی

حسنی

عبدل

اوشا

گھوڑا اور بیل۔

(عورتوں اور مردوں کی ایک ٹولی ناچ کتھا میں ڈوبی ہوئی ہے۔ عبدل، نندی اور حسنی بھی

اس جگہ میں موجود ہیں)

کورس — پھر چیت کا میلہ آیا

من بھایا

ہو آیا
پھر چیت کا میلہ آیا
چھب سندر گورے گال
جو بن پر چمکیں لال
کھرا ہے مال
زمانہ گوری کا

کورس — پھر چیت کا میلہ آیا
من بھایا
ہو آیا

عورت — ہٹ دور پرے کل موٹے
تو میرا جو بن چھوٹے
تری اکھیوں ماں ڈالوں سوتے
کل موٹے

کورس — پھر چیت کا میلہ آیا
من بھایا
ہو آیا

بندو — ہم تو زے عک ماں مر گئے تھے کھیل کناری دیکھے ؟
کورس — اس بانگے رے ترچھے گھونگٹ ماں توں ساکے جگ تے نیاری دیکھے ؟
ایک آواز — منتھے پر جھرنشکاں مارے ۔ مانگ ماں چمکیں ٹو ماں
دوسری آواز — سارا گادوں دہائیاں دیوے سہراں پڑکین دھوماں
بندو — جوں جوں گوری غصے ہووے منے ہور . لی پیاری دیکھے
کورس — اس بانگے رے ترچھے گھونگٹ ماں توں ساکے جگ تے نیاری دیکھے

اقتوڑی دور سے دھول اور تماشائیوں کی آوازیں آرہی ہیں ۔

دُھنا دُھن دُھن

دُھنا دُھن دُھن

(عبدال سے)

چلو بسیل گھوڑے کی دیکھیں لڑائی

(عبدال ذرا پانی پینے چلا جاتا ہے)

کبھی ہم سے بھی کرو پیار

اب یوں نہ کرو انکار

کرو اقرار

پھر حیت کا میلہ آیا

من بجایا

ہو آیا

چلے جاؤ حسنی!

کئی بار تم سے کہا ہے کہ مجھ سے نہ بولو!

کیا ہے حسنی! کیا ہے؟

حسنی بھیا ادھر چلو گے!

دھول کی وڑ۔ دھانا دھن دھن

دھنک دھنک دھن دھن دھا

دھنک دھنک دھن دھن دھا

ازندہ دل تماشا یوں کا ایک جھوم گھوڑے اور بسیل کی لڑائی دیکھ رہا ہے۔ حسنی اور عبدال

بھی اس جھوم میں مل جاتے ہیں حسنی ایک طرف جھوم میں کھو جاتا ہے اور اپنا دو تارہ زمین پر

دے مارتا ہے۔ ایک کالے گھوڑے کی پیٹھ پر سبز مخمل کا تارو ڈالا ہوا ہے۔ پاؤں میں

جھانجھریں ہیں۔ ادھر ایک نیلا بسیل ہے جو گاؤں کا سب سے جوان اور خوفناک نارا ہے۔

اس کے سینگوں پر لوہے کے خود چڑھے ہوئے ہیں۔ مگر پر سُرخ رنگ کی قیمتی چادر ہے۔

گھوڑے پر ایک نوجوان اُسوار ہے۔ اس کے ہاتھ میں نیزہ ہے۔ گھوڑے اور بیل کے مالک ایک دوسرے کو لٹکارتے ہیں۔ لڑائی شروع ہوتی ہے۔

دھول کی آواز — دھانا دھن دھن

دھانا دھن دھن

دھانا دھن دھن

دھنک دھنک دھنک دھا

دھنک دھنک دھنک دھا

(گھوڑا اور بیل مقابلے میں آتے ہیں)

(گھوڑا کہے بیل سے)

گھوڑا —

میں ہوں ایسا گھوڑا

مست ہو کے جب لہریاں آؤں

جھنجھل اٹھا کے پیر اٹھاؤں

کئی کوس بنوں ماں جاؤں

دے جواب ادبیل تو میری بات کا!

سانچے بچن بیل کہے کس گھوڑے میری بات!

اونچی بونی بول کے کھول نہ اپنی ذات

میں ہوں اپنی ماں کا نارا مالک میرا کسان

صحرا کا تقمان

کھڑی دوپہری ہل ماں جوتے پانی دے نہ گھاس

کھنڈی آر سے پھوڑ کے کرے بدن کا ناس

ہاڑھی ہو کہ ساؤنی سب کے کشت اٹھاؤں

پھر بھی اپنے کام سے! کبھی نہ آنکھ چراؤں

دے جواب تو گھوڑے میری بات کا

بیل —

گھوڑا — اوہریا کے نارے اپنی ذات پہچان!
 مری ناپ سے تھر تھر کانپیں بڑے بڑے بلوان
 کیا پنکھرو کیا حیوان

ماں پر پوت پتا پر گھوڑا
 بہت نہیں تو تھوڑا تھوڑا
 میں ہوں بلوچی گھوڑا!
 میرے سُموں کی گھنی گرج سے پھٹ جادے دھرتی کی کھال!
 دانست چھپا کے بول رے ارہل!

بیل — میں ہوں نادیا بیل!!
 میرے آگے سے ہٹ جا ادبے پیروں کے پیر
 ایسی مکر پلٹ کے ماروں جان رہے نہ سر یہ
 سنگی ایسی گھما کے ماروں چھلنی ہو سورج کا تھمال
 ادختر کے لاڈے تو کیا جانے میسری چال!
 چند رہنسی سورج ہنسی کا ہے مجھ میں خون

گھوڑا — ہٹ جا اد ملعون!
 بیل — میری ماں کُل دھرتی کی ماں میں ناروں کا نارا
 میں دھرتی کا پیارا

گھوڑا — اد بچھیا کے نارے اُدینچا بول نہ بول
 بیل — اد سورمی کے جو!
 گھوڑا — ہوترا ہو جا بیل کا مُنہ!
 میں ہوں بلوچی گھوڑا
 بیل — میں ہوں نادیا بیل!

(لڑائی شروع ہوتی ہے)

دھانا دھن دھن

دھانا دھن دھن

دھنک دھنک دھن دھن دھا

دھنک دھنک دھن دھن دھا

دھا ترکٹ دھا

دھا ترکٹ دھا

ترکٹ دھا

ترکٹ دھا

دھا ترکٹ دھا

عبدال — (نندی کے کان میں چپکے سے کہتا ہے)

ناچ کتھا دیکھو گی نندی!

سب اس شور میں کھوٹے ہوئے ہیں

میں چلتا ہوں تم مرے پیچھے چلتی آؤ!

(ڈھول کی آواز تیز ہو جاتی ہے)

نندی — میرے بھتیجا یہاں آگئے تو.....

عبدال — نہیں وہ ادھر کیا کرے گا!

(عبدال اور نندی ناچ کتھا میں آجاتے ہیں۔ ان کے پیچھے پیچھے حسنی بھی آتے ہیں)

کورس — پھر چیت کا میدہ آیا

من بھایا

ہو آیا

حسنی — (نندی کو کہتا ہے)

خلقت ناچے پی کے بھنگ

تم بھی ناچو میرے سنگ

نندی — نہیں میں نہ ناچوں گی!
 عبدال — ناچو نندی! یہ میلہ ہر روز نہیں ہوتا ہے نندی!
 نندی — نہیں میں نہ ناچوں گی عبدال!
 نہیں میں نہ ناچوں گی!
 بندو — (حسنی کو کہتا ہے)
 ناچ رے بھتیجی ناچ
 اوشا کے سنگ ناچ
 خوب رہے گا اوشا اور حسنی کا جوڑا
 اس میلن میں ناری کا کیا توڑا
 (اوشا اور بندو حسنی کو مسکرا کر دیکھتے ہیں)
 حسنی — رادھے بن کیا ناچے پختیا منڈل بھیو ادا اس
 سب ناری میلن دیکھیں میں دیکھو آکاس
 اوشا — میں تیری رادھا ہوں موہن میں ناچوں تو گا!
 مدھر بانسری چھڑکے من کی جوت جگا
 (بندو ساز چھیڑتا ہے اور حسنی ناچنے لگتا ہے۔ ہرنوں کی ایک ڈار
 چوکرٹیاں بھرتی ہوئی قریب سے گزر جاتی ہے)
 حسنی — بیبا بے تنا نوم تنا نوم
 جھانجن بولے چھن
 نادھن دھن نا ڈھولک بولے مدھر مدھر بجے بین
 بہت بڑی سرکار ہے تیری ستید قطب الدین
 بیبا بے تنا نوم تنا نوم
 جھانجن بولے چھن
 آئوری سبھی چتین میلن

سکے دکھا دے میٹھے سپن
 توڑتاڑکے چھوٹے درپن
 دھومن شاہ کا ناؤں لٹے من
 للت پھیریں شکر، ایمن
 آئیوری سجنی چیتن میلن
 بیبا بے تنانوم تنانوم
 جھانجن بولے چھن

کورس — پھر چیت کا میلہ آیا

من بھایا

ہو آیا

پھر چیت کا میلہ آیا

بندو — دیکھو جی جورا جوری

حسنی — اک چودہ برس کی چھوری

یلے ہم سے چوری چوری

ہو گوری

کورس — پھر چیت کا میلہ آیا

من بھایا

ہو آیا

پھر چیت کا میلہ آیا

ایک نوجوان — مرانام منوہر لال

مری چاندی کی سکھ پال

کردوں گا مالامال

گور و گھنٹال

کورس — پھر چیت کا میلہ آیا

من بجایا

ہو آیا

پھر چیت کا میلہ آیا

اوشا — بجے ڈھولک اور مردنگ

دوتارا اور منہ چنگ

تم گاؤ ہمارے سنگ

بہادر چنگ

کورس — پھر چیت کا میلہ آیا

من بجایا

ہو آیا

پھر چیت کا میلہ آیا



چوتھا منظر

(عبدل گاؤں کی لڑکیوں کو بڑھ کے ایک گھنے درخت کے پیچھے چھپ کر دیکھ رہا ہے

اس کے خاکی گھوڑے کی لگام اس کے ہاتھ میں ہے)

مقام : سورج پور کے باہر میدان میں

کردار : نندی - یاسمینہ - زرینہ - عبدل - اکبر

نندی — کنوئیں میں نہ جھانکو!

یہاں سانپ رہتے ہیں

یاسمینہ — تیرا تو سر پھرا ہے!

نندی — نہیں یاسمینہ یہ سب سے پُرانا کنواں ہے

یہاں اب کے ساون میں بھتیانے دو سانپ مارے تھے

کم بخت پھنسیڑ تھے!

یاسمینہ — سانپ اور اس کنوئیں پر!

نندی — (جھنجھلا کر)

وہ کھیتوں میں کیا ہے؟

وہ گھوڑے پہ کون آرہا ہے؟

یاسمینہ — ہوگا کوئی تمہیں کیا؟

نندی — چلو آؤ دیکھیں تو وہ کون ہے؟

یاسمینہ — حسنی ہے میں تو جانوں!

نندی — اری چپ رہو! اس میں ہمت ہے اتنی!

زرینہ — (گنگنانے لگتی ہے)

بہتا ساگر چھوڑ کے کاہے لیو بن باس
برصن بندری اڑے اکیلی دُور بھینڈ آکاس
ساجن بن جی نہ لگے برصن گادے جوگ
نگری نگری پھرے اکیلی پتھر ماریں لوگ

یاسمینہ — اچھا جی اب میں سمجھی!

تُو بھی جلی ہوئی ہے!

سندی — بڑی پارسا ہے نا تو!

جانتی ہوں!

بتا کون تھا وہ جو میلے میں سکھ پال لایا تھا؟

اب بولتی کیوں نہیں؟

کیسی چُکی کھڑی ہے؟

(یاسمینہ، سندی اور زرینہ ایک دوسرے کو دیکھ کر مسکراتی ہیں اور گانے لگتی ہیں)

یاسمینہ — ماں ری ماں میں چودہ برس کی

(سب مل کر) سولہ برس کا تھا — چھوڑا رانگڑ کا

سولہ برس کا تھا — چھوڑا رانگڑ کا

مجھے بلا دے تھا — چھوڑا رانگڑ کا

وقفہ

(عبدال گھوڑے پر سوار ہو کر سامنے آتا ہے۔ زرینہ اور یاسمینہ ڈر کر ایک

طرف ہو جاتی ہیں اور سندی اکیلی رہ جاتی ہے)

عبدال — اُو میں تم کو گھر چھوڑ آؤں

دیکھو! سُوچ کتنا نیچے اُتر گیا ہے؟

نندی — (ذرا گھبرا کر)

نہیں جی! چلے جاؤ!

عبدال — ٹھہرو نندی!

نندی — امی کہتی تھیں غیر آدمی سے نہیں بات کرتے!

عبدال — وہ دن یاد ہیں!

اسی کنوئیں پر سا بچھ سویرے کھیلنے آتے!
وہ اہلی کا درخت ابھی تک اسی طرح خاموش کھڑا ہے!

آؤ گارے توڑیں!!

میں اہلی پہ چڑھ جاتا ہوں

تم پتلا پھیلاؤ!

وہ دیکھو! وہ ریت پہ بڑھیاں دوڑ رہی ہیں!

آؤ ان کے چھپے بھاگیں!

اُس نے پھر کشتی کے ننگر کھول دیے ہیں۔

کشتی چلنے لگی ہے!

پانی کی آواز سُنی ہے تم نے؟

(عبدال سامنے ایک کیکر کے درخت پر گڑھل کو کنگر مار کر اڑا دیتا ہے)

نندی — (انگلی میں انگوٹھی کو پھرانے لگتی ہے)

شام کی خاموشی میں درختوں پہ کنگر نہیں مارتے

شام کو پیڑ آرام کرتے ہیں عبدال!

یہ رونے کی آواز کس کی ہے؟

عبدال — چرواہی بھڑوں کو ہانک رہی ہے!

نندی — (گھبرا کر) نہیں یہ تو اُتو کی آواز ہے

جھاڑیوں میں کہیں کوئی چوہا چھپا ہے!

(زمین کی طرف دیکھ کر چونک پڑتی ہے)

ارے میں تو ڈر ہی گئی تھی !

یہ گھوڑے کا سُم ہے !

یہ اتنا بڑا قافلہ کس طرف جا رہا ہے !

عبدال — بے چارے اودھ ہیں، خانہ بدوش ہیں

نگری نگری آوارہ پھرتے رہتے ہیں

مینہ بندی ہو، آندھی ہو، چکیلا دن ہو کالی رات ہو

رستے ہی میں پڑے رہتے ہیں

آدمی دن بھر مزدوری کرتے رہتے ہیں

عورتیں اپنے بچوں کو گودی میں لے کر

گھاس پھوس اور ڈھیکر چنتی رہتی ہیں

اُدنٹوں اور بھیڑوں کے دُودھ کو شہر میں جا کر بیچتی ہیں

ندی — میں کہتی ہوں کوئی یہاں آ گیا تو !!

عبدال — (خانہ بدوشوں کے قافلے کی طرف دیکھتے ہوئے)

یہ دھرتی اب سارے بندھن توڑ چکی ہے

اب یہ قبیلہ جاگ رہا ہے

بھیڑوں کو لٹکار رہا ہے

یا یہ بھیڑیں دُودھ نہ دیں گی

یا پھران کے تھن پر تھیلی چڑھ نہ سکے گی

وہ دیکھو ! وہ رنگ برنگے ذرے

بھورے بھورے نیلے نیلے پتھر

ریت کے تارے آگ کی ہولی کھیل رہے ہیں

پیلی کر نہیں کیکر کی سیرھی سے اُتر رہی ہیں

کالے ناگ سنہری جیب نکالے

گل گنجوں میں ناچ رہے ہیں

نندی — ہوا کتنی خاموش ہے!

فاختہ ریت کے نرم بستر پر چُپ چاپ بیٹھی ہے

ندی ہے نندی کا پانی ہے، پانی کی آواز ہے

فاختہ بہتے پانی کے شیشے میں اپنے ہی رُوپک کو تکتی ہے

لہریں اُچھلتی ہیں اور بیٹھ جاتی ہیں

عبدال — اس کے ننھے پنچے دیکھو

ریشم کے پتھوں کی طرح باریک ملائم

اُس کے پر اور اُس کی چونچ کو غور سے دیکھو

جب یہ اپنی چونچ کو ریت پہ گھستی ہے

تو سارا جنگل گاتا ہے.....

تم کیا سوچ رہی ہو؟

نندی — نہیں کچھ نہیں باؤلی ہو گئی ہوں!

عبدال — سوچ رہا ہوں ہم یوں کب تک

ہم یوں کب تک... تم ہی سوچو!... ہم یوں کب تک!

نندی — چلو اب یہاں سے چلیں!

عبدال — فاختہ اُڑ کر ڈال پہ جا بیٹھی ہے

وہ دیکھو پھر نیچے اتر گئی ہے!

اس کی چونچ میں کیا ہے؟

نندی — وہ سرسوں کی پھلی ہے!

عبدال — نیل کنٹھ کا پر ہے شاید!

نندی — یہ اڑتی نہیں — آڈاس کو اڑائیں!

عبدال — وہ دن یاد ہیں!

مکتب سے جب چھٹی ملتی

ہم سب لڑکے چھوٹے چھوٹے کنگر مچھتے

فاختہ جو نہی سامنے آتی

سب بھول اپنی اپنی غلیل چلاتے

نندی — (گھبرا کر) امی کہتی تھیں یہ ایک مقدس پرندہ ہے

اس کو نہیں مارتے!

ایک دن میرے بھیا کو امی نے مارا تھا

وہ فاختہ مار لایا تھا

ارے! وہ سُننا تم نے!

عبدال — (حیرت سے) کیا ہے نندی؟ کیا ہے؟

نندی — ریل گاڑی ہے!

دیکھو وہ کیا شے جھلک مارتی ہے!

وہ گھوڑے پر کون آ رہا ہے؟

عبدال — اکبر! اکبر اپنا دوست ہے نندی!

(اکبران دونوں کے قریب آ کر گھوڑا روک لیتا ہے)

اکبر — سلام بھیا! مزے میں ہو، خوب کٹ رہی ہے!

بلوگے ڈیرے میں!

رات کو تم ضرور آنا!

(اکبر چلنے لگتا ہے)

عبدال — اکبر بھیا! ٹھہر! اکبر! بات تو سنتے جاؤ۔

حسنى كئىس ملے تو كهنارت كو ڈيرے ميں آجائے!

اكر — ميں كنج گھر جا رہا ہوں عبدل

تمہارا پيغام بھج ڈول گا!

بڑى اندھيرى ہے آج كى شام

اندھى آئے گى!

(اكر گھوڑے كو اڑلگا كر ہوا ہو جاتا ہے)

عبدل — اكر بھى كيا سوچتا ہو گا؟

حسنى نے بھى كئى دنوں سے بنا چھوڑ ديا ہے

ندى — ادھر گردسى اڑ رہى ہے!

عبدل — ريت اڑسى ہے كچھ بھى نہيں ہے

ندى — نہيں وہ ادھر آ رہے ہيں!

چلو اس سبى كے درختوں ميں چھپ جائىں!

رات ہو گئى ہے!

عبدل — ڈرو نہيں ميں ساتھ ہوں ندى!

اس تالاب كے پيل كے نزديك نہ جانا!

ٹھہر ندى ميں بھى آيا!!



پانچواں منظر

(اندھیرے جنگل میں عبدال نندی کو ڈھونڈتا ہے لیکن نندی کا کوئی نشان نہیں ملتا۔ عبدال تحک ہار کر ایک گھنے درخت کے تنے کے سارے حیران کھڑا ہو جاتا ہے۔ خاصی رات ہو گئی ہے۔ وہ نندی کے خیال میں کھو جاتا ہے۔)

عبدال — ٹھہر نندی!

ٹھہر نندی کہاں چلی ہو؟

رستہ بھول نہ جانا!

نندی — کنویں میں نہ جھانکو!

عبدال — وہ دیکھو وہ ریت پہ بڑھیاں دوڑ رہی ہیں!

اکبر — میں کنچ گھر جا رہا ہوں عبدال!

تمہارا پیغام بھیج دوں گا

بڑی اندھیری ہے آج کی شام

اندھی آٹے گی!

نندی — ادھر گردی اڑ رہی ہے

چلو اس بنی کے درختوں میں چھپ جائیں

رات ہو گئی ہے

(اتنے میں لوگوں کا شور سنانا دیتا ہے اور وہ جنگل کو آگ لگا دیتے ہیں)

عبدال — کم بختوں نے چاروں طرف سے گھیر لیا ہے

کیسے بھاگوں؟

آگ — آگ — آگ

چاروں جانب آگ کا دریا

کہاں ہونندی؟

بولو نندی کہاں چھپی ہو!

باہر جاؤں!

لیکن نندی!

نندی مر جائے گی عبدال!

ایک آواز — اُلٹے پاؤں پلٹ جا عبدال!

نندی اب نہ ملے گی

اس کی قسمت میں جنا ہے

اُلٹے پاؤں پلٹ جا!

عبدال — لیکن نندی! اُسے اکیلا چھوڑ کے جاؤں!

نہیں نہیں! میں خبل جاؤں گا!

جل جاؤں گا!

جل جاؤں گا!

آواز — آگ کسی کی میت نہیں ہے

اپنی جان بچالے عبدال!

نندی اب نہ ملے گی

اندھی آگ کا رستہ چھوڑ کے راتوں رات نکل جا پیارے

وہ رستہ ہے!

اب آواز نہ دینا عبدل !
نندری اب آواز نہ دے گی !
وہ رستہ ہے !
اس رستے سے دریا کے اُس پار اتر جا !
آگ کے مُنہ پہ آنکھیں نہیں ہیں
آگ ہے اندھی
آگ ہے بہری !
اپنی جان بچالے عبدل
وہ رستہ ہے !!



بچھٹا منظر

(آدھی رات گز چکی ہے۔ جنگل کی آگ کے شعلے ابھی تک بھڑک رہے ہیں۔ گاؤں بھر میں شور برپا ہے۔ عبدال ویران رستوں میں گرتا پڑتا، چھپتا چھپاتا گھر آتا ہے اور طویلیں میں سے اپنے باپ کے کمرے میں جھانکتا ہے۔ عبدال کے ماں باپ آپس میں گفتگو کر رہے ہیں)

کردار

نصیبین۔ عبدال کی ماں : عمر ۵۰ سال

حشمت۔ عبدال کا باپ : عمر ۷۰ سال

(عبدال کھڑکی میں سے سب ماجرا دیکھ رہا ہے)

حشمت — تو کیا یہ بے ہنوی ہے؟

گاؤں والے باڈلے ہیں؟

نصیبین — ان حویلی والوں کے کیڑے پڑیں

ہفت زنگن نے مرے لونڈے کو پاگل کر دیا

حشمت — غضب ہے، قہر ہے جی!

اس بڑھاپے میں یہ دن بھی دیکھنا تھا

میں تو اس جینے سے بھرپایا ہوں یا رب

تو اٹھالے اب مجھے جلدی اٹھالے

اس بڑھاپے میں یہ صدمہ کوئی دشمن بھی نہ دیکھے

نصیبین —

میرے اللہ لٹ گئی میں

پوت کا ہے کو جاتا سناپ تھا

تم کو اس دن کے لیے پالاتا عبدل!

واہ بیٹا! تم نے اپنے خاندان کا نام روشن کر دیا

باپ دادا کے زمانے کا یہ جنگل ایک دم میں پھونک ڈالا

کبھی ہم پر بھی آئی تھی جوانی؟

حشمت —

نہ ہوا اس وقت میری ماں کا جایا

نصیبین —

دیکھ لیتی ان زمینداروں کا مان!

میرے بیٹے کو اگر کچھ ہو گیا تو شیرے پی لوں گی ان کے!

اجی بس چپ رہو تم!

حشمت —

تم نہ بولو!

تمہارے پیار نے کھویا ہے اس کو

کوئی اس دیدے پھی کو پوچھنے والا نہیں!

نصیبین —

کیوں گئی تھی وہ ہکارا؟

وہ کنوئیں پر کیوں گئی تھی؟

(عبدل سب باتیں سن رہا ہے۔ کبھی وہ بوڑھے ماں باپ کی طرف دیکھتا

ہے اور کبھی بندھی کا ڈر اسے ستاتا ہے۔ ننھی کے بعد وہ اب گلوں میں ٹھہرنا نہیں چاہتا)

وہ رستہ ہے!

آواز —

راتوں رات نکل جا عبدل!

لیکن یہ میرا گھر!

عبدل —

یہ میرے ماں باپ!

کہاں جاؤں گا!

نندی! میرے ارمانوں کا آخری سنگم!
آواز — اب اس پیر سے اڑ جا
اس کی جڑیں اب سُکھ چکی ہیں
اس کے پھل کو اندر سے کیڑوں نے چاٹ لیا ہے
ہوا چلے یا پانی برسے
اب اس پھل میں رس نہ پڑے گا
چاند کی کرنیں دستک دے کر
اُٹنے پاؤں پلٹ جائیں گی
چھلکا پیلا پڑ جائے گا
اب اس پیر سے اڑ جا
دُور کسی جنگل میں ڈال بے سیرا
کڑوے نیم کی ٹہنی چُن لے



ساتواں منظر

سُورج ڈوب رہا ہے۔ گاڑی پوری رفتار سے چل رہی ہے۔ عبدالکھر کی طرف بیٹھا سوچ رہا ہے۔ گاڑی کبھی کبھی سڑنگ میں سے بائیں پل پر سے گزرتی ہے تو وہ چونک پڑتا ہے۔ احمد اور فیاض دوسری طرف باتیں کر رہے ہیں۔

کڑا لہ

عبدال احمد فیاض

عبدال — (کھر کی کے باہر چیزوں کو دیکھ کر سوچتا ہے)

رنگ برنگے ذرے بھولے بھولے پتھر
پہلی کرنیں لیکر کی سیرھی سے اتر رہی ہیں
کالے ناگ سنہری جیب نکالے!

.. .. .
خشک پہاڑوں کی چوٹی پر

آڑھی ترچھی کالی زرد لکیریں!

پتھر کے سینے سے چٹھے پھوٹ رہے ہیں

کیس کیس ہریالی بھی ہے

بھوکے گائیں — ان کے تھنوں میں دودھ نہیں ہے

وہ کیا چیز ہے!!

وہی درا ہے

سائجھ سے پہلے اس پرتالے پڑ جاتے ہیں
کون اب اس کی مہری توڑے !

.. .. .

یہ دھرتی اب سارے بندھن توڑ چکی ہے

ایک قبیلہ جاگ رہا ہے

بھیڑوں کو لٹکار رہا ہے

ایک کرن پھر دقت کی سیرھی سے اُتری ہے

لیکن میں تو — اس دھرتی میں میرا کوئی نہیں ہے

سات برس کے بعد یہاں سے پھر گزرا ہوں

وہی پہاڑ اور وہی نظارے

اس دادی میں کیسے اُتوں !

اس دھرتی سے میرا ناٹھ ٹوٹ چکا ہے

اپنے دقت کا اک اک ساتھی چھوٹ چکا ہے

.. .. .

احمد — (فیاض سے)

وہ کھڑکی کا شیشہ اُٹھا دو

مرے بھائی باہر ہوا چل رہی ہے

ذرا گلاس تو بھرنا بھائی !

فیاض —

پیاس لگی ہے — سارا دن میں کتنے گلاس انڈیل چکا ہوں

یہ شیشے کی صراحی تم نے کہاں سے لی ہے ؟

یہ مال تو باہر کا لگتا ہے مجھ کو

احمد — یہ سب اپنے ہی کنچ گھر میں بنی ہیں
کبھی آپ آئیں تو باہر کی صنعت گرمی بھول جائیں
فیاض — پانی تو خاصا ٹھنڈا ہے!

آپ پیئیں گے؟
احمد — بہت پی چکا ہوں!
فیاض — میں گرمی میں پانی ذرا کم ہی پیتا ہوں
وہ دیکھو کھڑکی سے باہر
نقرے پر اک لڑکا سرپٹ دوڑ رہا ہے!

احمد — چال تو خوب چلتا ہے
لیکن سوار اس کا بالکل انارمی ہی لگتا ہے
فیاض — ہاں کچھ ایسا ہی قصہ ہے

گھوڑ سواری کھیل نہیں ہے
اپنے پاس بھی دو گھوڑے ہیں
میں نے انہیں بچوں کی طرح سے پالا ہے.....
احمد — مرے پاس بھی ایک چینا ہے

اس میں بڑا دم ہے بھائی!
بڑا ہی مبارک ہے یہ چینا گھوڑا
مرے پاس جس دن سے ہے یوں سمجھ لو کہ بس لکشمی آگئی
فیاض — یہ بھی دہم ہے

اگلے وقتوں کے لوگوں کی خوش فہمی ہے
احمد — پُرانی حویلی کے گھوڑے — مگر وہ تو اجڑی پڑی ہے
فیاض — حشمت کا ڈیرہ بھی اب سنان پڑا ہے
احمد — بعض گھوڑا تو سچ مچ ہی منحوس ہوتا ہے

فیاض — ہم نے اپنی ساری عمر میں رنگ رنگ کے گھوڑے پالے

چمبا، نقرا، خاکی، چینا، کالا اور کیمت

گھوڑا تو بس قسمت والے کو ملتا ہے

اس کے کانوں سے جنت کی ہوا آتی ہے

اس کی ناپ سے دھرتی کا دل کانپ اُٹھتا ہے

احمد — مگر کالے گھوڑے کی کیا بات ہے!

تم نے دیکھا ہے شاید وہ گھوڑا

دہی کالا گھوڑا!

وہ گھوڑا نہیں آدمی ہے!

فیاض — اس خطے کا کون سا گھوڑا مجھ سے چھپا ہوا ہے

اس میں کوئی گُن ہوتا تو میں کب چھوڑنے والا تھا

جی وہ تو فوج کا کسٹم مال ہے

دیکھنے میں تصویر ہے لیکن ناکارہ ہے

وہ گھوڑا تو بڑا خونخوار ہے!

احمد — تمہیں یاد ہو گا کہ گھوڑوں کے میلے میں کچھلے برس

گاؤں کے چودھری جی نے للکار کے شرط باندھی

کہ اس کالے گھوڑے پر جو بھی سواری کرے گا

یہ گھوڑا اسی کو ملے گا

تمہیں یاد ہے نا! کہ اکبر سے پتلے چھری سے بدن

کا جواں اس کو اک آن میں لے اڑا تھا

ارے یہ پنہ گیر لڑکا تو آفت کا پتلا ہے

دیکھو تو بھولا سا محسوم سا ہے

مگر وہ گُنی ہے!

فیاض — گئی ڈنی تو کیا ہے بس قسمت کا دھنی ہے
 احمد — اب تو اکبر نے مونا سے شادی بھی کر لی ہے
 اچھے گھرانے کی لڑکی ہے !

فیاض — لیکن اس میں ایک ہی کھوٹ ہے
 نئے زمانے کی لڑکی ہے
 کالج تک تو ٹھیک ہے لیکن

وہ تو کھلے بندوں بے پردہ پھرتی ہے
 یہ سب باتیں اپنے کو تو کھلتی ہیں
 میاں ہم تو پڑانے لوگ ہیں

احمد — اجی اب تو نقشہ ہی کچھ ادر ہے
 وہ زمانہ گیا یہ نئی روشنی ہے

وہ نندی بھی تھی ! آگ میں جل بچی
 فیاض — وہ بے چاری زندہ رہ کر بھی کیا کرتی !
 اس کی قسمت میں جل مرنا ہی لکھا تھا
 احمد — تو وہ آگ کس نے لگائی تھی ؟

عبدل نے ! — نندی کے بھائی نے ! — حسنی نے !

فیاض — میاں جتنے مُنہ اتنی ہی باتیں
 سُنا یہی ہے !

اللہ جانے تمہ میں کیا ہے ؟

احمد — یہ سارے زمیندار ایسے ہی ہیں

لوگ کہتے ہیں جنگل انہوں نے جلایا
 مگر گاؤں والوں کو نندی کے بھائی پر شک ہے
 بھلا آپ اس دن کہاں تھے

فیاض — میں اس روز دیں تھا
اپنے گاؤں میں تھا، بس کھانا کھانے ہی بیٹھا تھا
اتنے میں اک شور سا اُٹھا
میں سمجھا کہ ساتھ کے گاؤں نے ہل بول دیا ہے
ننگے بدن گھوڑے پہ الانا چڑھ کے نکلا
اس سے پوچھا اس سے پوچھا
کالی رات اور تیز ہوا تھی
تین کوس سے آگ کی لائیں چمک رہی تھیں
ڈیرے والے بھرے طنپے اور بندوقیں لے کر نکلے
گھوڑے سوار مثالیں لے کر بھاگ رہے تھے
احمد — تعجب ہے عبدل کہاں تھا؟

وہ سندی تو جل ہی گئی تھی!
تمہیں تو خبر ہے!

فیاض — آگ کے بہتے دریاؤں میں
اس کی چھینیں ہم نے سُنی ہیں
ہم نے لاکھ پکارا
آدازیں دیں
لیکن کوئی نہ بولا!

احمد — میں نے وہ رات دیکھی ہے جب آسماں سُرخ تھا!

آٹھواں منظر

(مرچوں کے کھیت میں حسنی، بندو اور احمد رہٹ کے ٹڈھ پر بیٹھے تھپی رہے ہیں۔ شام ہو رہی ہے۔ رہٹ چل رہا ہے)

کردار

حسنی - بندو - احمد -
اکبر - کچھ دیہاتی - 'بٹھا -
(رہٹ کی آواز :-)

چین مچینا، چین مچینا، چین مچینا کھیت

چین مچینا، چین مچینا، چین مچینا کھیت

بارہ ٹالی ہیٹھ

بارہ گئے پردیس ماں بارہ پھیر بھی آویں گے

چین مچینا، چین مچینا، چین مچینا کھیت

بارہ ٹالی ہیٹھ

بارہ ٹالی ہیٹھ

(حسنی رہٹ کے ٹڈھ پر بیٹھا ظنورہ بجا رہا ہے۔ بندو اور احمد تھپی رہے ہیں۔ الاڈ کی آگ بجھ چکی ہے۔)

- حسنی — سانجھ بھٹے اک ڈھیر پہ اندھا سادھو روئے
ہم نے نگری چھوڑ دی، ہمیں نہ چھڑے کوئے
- بندو — سادھو جی اب اٹھ بھی جاؤ تارطنبورہ چھوڑ
برس رہی آسمان سے کالک تابڑ توڑ
- حسنی — پچھم دیس کے نیل ماں ڈوبن لاگا بھان
اس کی ریکھا دیکھ کے ڈول گئی مری جان
- سنا بچھ اڑا کے لے گئی سورج پور کاروہ
کیا جانے کس دیس میں اترے گی یہ دُھوپ؟
- بندو — دُھپ گئی پردیس ماں تلی رہ گئی چھاؤں
مرگھٹ دیکھے گاؤں لے تو رب کا ناؤں
- حسنی — سُدھ بُدھ ہے مجھے دُھوپ کی نائیں جانوں چھاؤں
نامرا ٹھور ٹھکانا کوئی نامرا کوئی گاؤں
- بندو — ٹھنڈی ٹھنڈی ریت پہ جلنے لاگے پاؤں
کالی زینا سر پہ کھڑی، چلو چلیں اب گاؤں
- احمد — نہیں بندو بھیتا طنبورہ تو کسُن لیں!
بھلا ساز سنگیت کو چھوڑ کر کون جائے!
کبھی نہ کبھی آج فرصت ملی ہے
ارے اور کچھ دیر بیٹھو
- ذرا سر کی دیوی کے جی بھر کے درشن تو کر لیں!
یہ دُنیا کے دھندے تو چلتے رہیں گے
- حسنی — رُت بدلی، آندھی چلی، سوکھن لاگے پات
رنگ برنگی ڈالیاں، روویں مل مل ہات
- بندو — ہائے رے مار دیا، کھوئے دیا ہم نوں
تو تچا گُن کار ہے بھیا!

احمد — بھائی جاؤ دو ہی ہے جو سر چڑھ کے بولے

ارے یہ کو بی راج ہیں!

ان کے گیتوں میں سنارنگیت ہے

پھر کہونا! وہ کیا بول تھے؟

دھیان کس اور پلٹا؟

وہ لوگ اور وہ نقشے جنہیں بھول بیٹھے تھے ہم

آج پھر سامنے آگئے ہیں

وہ دیس اب جو پردیس ہے

آج پھر اس کی مٹی کی خوشبو لوں دے اٹھی ہے

وہ قصبے وہ گلیاں وہ رکتے وہ گھر

جو کھلے چھوڑ آئے تھے ہم

آج پھر ذہن میں پھر رہے ہیں

سناتے رہو بھائی!

ہم آج ڈیرے نہ جائیں گے!

حسنى — ایک کوچ میں ایسی دیکھی اڑے چھوڑ کے ڈار

سانجھ بھٹے جس دیس میں اترے وہاں نہ ہوا جبار

(حسنى طنزورہ بجا رہا ہے کہ اکبر گھوڑے پر آتا دکھائی دیتا ہے اکبر گھوڑے سے اترتا ہے)

اکبر — سلام کرتا ہوں!

ہیں یہ کیا ہو گیا ہے تجھ کو؟

میں صبح سے تجھ کو ڈھونڈتا پھر رہا ہوں پیارے!

وہ کنج گھر تیری جان کو رو رہا ہے حسنى!

اُدھر وہ عبدل ہے جانے کس روگ میں پھنسا ہے؟

یہ کام کیسے چلے گا پیارے؟

بند — اکبر بھیا! عبدل کی کچھ کھیر کھبر ہے؟

اکبر — بڑے مزے میں ہے شاہ زادہ !

ابھی ملا تھا

ارے وہ کیا ہے

وہ دیکھو ! آکاش پر وہ کیا ہے ؟

حسنی — آگے پیچھے بھاگتے تارے !

بندو — ایک دو تین اور چار پانچ !

حسنی — وہ چھ ! اور وہ سات !!

رنگ برنگے گر بڑے آگ کے پتے کھ لگائے

گھپ اندھیری سا بچھ ماں کس نے یہاں اڑائے ؟

اکبر — نہ جانے کس دیس سے اڑے ہیں ؟

نہ جانے کس دیس میں گریں گے ؟

حسنی — جانے کسی کا بیاہ رچا ہے اتنے چوکھے رنگ

بُرج چڑھے آکاش پر اراموں کے سنگ

ایسے رنگ گلال میں کیا اپنا من کھوئے

جانے اس کی ادٹ میں کوئی جلتا ہوئے ؟

بندو — کیسے بول بچارو حسنی دیکھ کے پیار کا جھکا ؟

کیا کنا ہے تم کا ؟

حسنی — ڈھور ہنکاتے پھیر ماں کیسی کرے بچار ؟

بندو تو ہے جما گنوارو تو کیا جانے پیار ؟

(دُور سے کچھ گھر کے سائرن کی آواز سنائی دیتی ہے ۔ شام اور پھیل جاتا

ہے ۔ کچھ گھر کے مزدور اور کاری گر دُور سے ایک رستے پر تیزی سے

جاتے ہوئے نظر آتے ہیں)

اکبر — سناؤ کیا حال ہے مرے دوستو تمہارا ؟

بندو — اتنے دنوں ماں سکل دکھائی

اچھے تو ہو میرے بھائی؟

اکبر — خدا کے فضل و کرم سے اچھی گزر رہی ہے!

سناؤ احمد تمہارا کیا حال ہے

کہو کیسی کٹ رہی ہے؟

احمد — غنایت ہے بس آپ کی!

اُد کچھ دیر بیٹھو! یہ حقہ ابھی بھر کے رکھا ہے

حقہ تو پیتے ہو تم بھی!

ارے آج حسنی نے وہ رنگ باندھا کہ بس!

یار اس کے گلے میں قیامت کی مُر کی ہے

گھنگرود کا کھٹکا ہے!

ظالم نے کوئل کی آواز پائی ہے

اکبر — (کھیتوں کی طرف اشارہ کرتا ہے)

نہ جانے یہ جنگلی کبوتر کہاں سے اترے ہیں اُبڑے بن میں؟

کبوتروں کی یہ مُکڑیاں ہیں کہ مٹی دل ہے!

بڑا اندھیرا ہے بھائی احمد!

کہاں چلے ہو؟

احمد — ذرا دو کبوتر گرا لاؤں!

بس پل جھپکنے میں آجاؤں گا!

اکبر — خدا کو مانو!!

یہ شام کے وقت ان پرندوں کو کیوں ستاتے ہو!

جانے دو! غیر وقت ہے!!

بندو — بڑا ہی بھولا پنھی ہے یہ، سید اس کی ذات
بھرے کے مت مارو اس کو مانو میری بات!
حسنى تم کوئی گیت سناؤ!
بابو جی کا جی بہلاؤ!

اکبر (حسنى کی طرف دیکھ کر طنز سے کہتا ہے)
بڑے مزے میں ہیں آج حسنى!

بندو کنج گھراں چھٹی ہو گئی گھگھو شور مچائے
اپنے اپنے ٹھار کو، خلقت ددڑی جائے
گھراں کو بھاگے چودھری، ٹھاکر اور جھمان
ہری بھری نگر پئلیاں، چھوڑ گئے کوسان
مٹی سے جل جو گنی، اڑ گئی چھوڑ کے اس
پگلی بل بتوریاں، بولیں مڑھی کے پاس
ارے ادبندو! ذرا ادھر چھینیاں تولانا!

الاد ٹھنڈا پڑا ہے بھائی!

یہ کیا خبر تھی کہ اس اندھیرے میں دوستوں کی سبھا جمے گی
نہیں تو کبھی ہی لیتے آتے

بندو کبھی کو نہیں جانتے، گاؤں کے سیدھے لوگ
ہم تو بڑے سوار ہیں، تم ہو سہری لوگ
اکبر بھلا کبھی تم نے شہر دیکھا ہے؟

جانتے ہو کہ شہر کیا ہے؟

کبھی جو کپسنے میں دیکھ پاؤ تو گاؤں کی ناریوں کو بھولو!
میاں باڈلے ہو کے روتے پھر دگے!

احمد ارے شہر کی ناریوں سے خدا ہی بچائے!!
ذرا آگ کے پاس آجاؤ خنکی اترنے لگی ہے!

منا تم نے حسنی !! یہ آواز کس کی ہے؟
(بند و سہم جاتا ہے)

بندو — یہ بولے جس گاؤں ماں پھر نہ جسے وہ گاؤں

یاد داب نہیں بونا، یہاں کسی کا ناؤں

احمد — میاں تم تو دہمی ہو بندو!

بندو — تم نے پھر مرا ناؤں لیا!

میں کہتا ہوں ناؤں نہ بوبو!

حسنی — چڑیاں ترسیں گھونٹ کو دھرتی دھول اڑائے

تم رہو اس دیس میں ہم سے رہا نہ جائے

آواز — بندو — ہو — بندو

بندو — ہوت — چاچا — ہوت — کیا بات ہے؟

چلتی کی آواز — ٹمک چھک ٹمک چھک ٹمک چھک

ٹمک چھک ٹمک چھک ٹمک چھک

احمد — یہ آٹے کی چلتی ابھی تک یونہی چل رہی ہے!

یہ چلتی میں کیا پس رہا ہے؟

— مگر گاؤں بھر میں دہائی مچی ہے کہ آٹا نہیں

کال ہے، لوگ مر جائیں گے

لوگ بھوکوں مرے جا رہے ہیں!

بندو — ندیاں سُکھیں کال ماں، ہڈی کھا گئی دھان

پیٹ پُجاری شہر کو بھاگے، بھوکوں میں کسان

احمد — چلو! شہر میں چل کے ڈیرہ لگائیں!

مگر بھائی! ہم تو پنہ گیر ہیں

شہر میں کیا کریں گے؟

وہاں ان دنوں کام بلنا بھی مشکل ہے
 اپنا کوئی یار ڈپٹی کلکٹر ہی ہوتا
 نہیں یار! اب تو ہمیں مر رہیں گے
 اسی گاؤں میں گھر بنائیں گے
 اب تو یہی تھل بسائیں گے
 بندو — سر مرے کیا پھونکنا، دیکھے سر کے لوگ
 گیا تھا کنکو بیچنے لے آیا کیا روگ؟
 احمد — یہ سب نفع خوروں کی سازش ہے
 غلے کا توڑا نہیں!

اپنے کھیتوں کو دیکھو!
 ذرا اپنی فصلوں کو دیکھو!
 ہری ہیں، بھری ہیں!
 مگر یہ زمیندار، یہ کالی منڈی کے تاجر!
 یہ دُکھ بھری رات کیسی کالی ہے؟
 اکبر — آج تاروں کی سمرن کس کو ڈھونڈتی ہے!
 اداس تاروں کی سمرن کو جگاؤ حسنی!
 گئے سمے کو بلاؤ حسنی!
 سناؤ حسنی!

(حسنی طنزورہ چھیڑتا ہے، بندو حقے کے بیچے کو پکڑ کر اپنی چاندی کی انگوٹھی
 سے حقے کا پیوند بجاتا ہے)

حسنی — بیبا بے۔ تنا نوم تنا نوم
 جھانجن بولے چھن
 تُو چُکے چُکے آگوری!

اس گھوڑا اندھیری رین ماں
 جوں کجرا ناچے نین ماں
 تُو چُکے چُکے آگوری !
 (بند و چونک کر کھڑا ہو جاتا ہے)

بندو — دیکھ تو حسنی !

یو کیسی گتھم گتھی !

(بارہ سوار سامنے سے گرد اڑاتے ہوئے آتے ہیں۔ اندھیرے میں ان کی
 سفید کپڑیاں اور گھوڑوں کی آنکھیں چمکتی ہوئی نظر آتی ہیں۔ اگلے دو سواروں
 نے اپنے ہاتھوں میں جلتی ہوئی مثالیں اٹھائی ہوئی ہیں۔)

بُلکھا — ددڑیورے ! ددڑیور !

ددڑیورے ! —

(گھوڑے سوار الاد کے قریب آ جاتے ہیں)

دوسری آواز — کون ہے یو اس اندھیری رات ماں — ہو

یو الاد کون نے جالا ؟

لایورے میرا بجالا ؟

تیسری آواز — ہوت پنچے ! کون ہے گاتو ؟

چوتھی آواز — بٹے بیرا گھوڑی موڑے !

آندھی چلنے لاگی !

بندو — کون ہے بھائیا ؟ کیا بات ہو گئی ؟

چوتھی آواز — ہو ! داعبدل تھانا بندو !

بیر کاڈ کے لے گیا سالا !

ہوا کی مانفک چل دو یارد

پھیر دا ہتھ نہ آیا

(گھوڑے سوار آن کی آن میں ہوا ہو جاتے ہیں۔ آندھی تیز ہو گئی ہے۔

اکبر احمد حسنی اور بندو کو جیسے سانپ سونگھ گیا ہے۔)

بندو — حسنی بھتیو ہے پریم کا سودا

مرے یار کی ساری چند گئی برباد

حسنی — تم بھڑو اسی بات پہ، ہم چلے پی کے دوار

احمد تو مرے ساتھ چل کہیں کھو نہ جا دے یار

احمد — مگر میں تو عبدل سے واقف نہیں

اس کی صورت بھی دیکھی نہیں آج تک!

خیر! تیری خوشی ہے تو چلتے ہیں

یارو یہیں راستہ دیکھا ہم ابھی آئے!

(چاپوں کی آواز)

اکبر — بڑی حماقت ہے!

اس اندھیرے میں کس کو ڈھونڈ دگے میرے بھائی!

مجھے تو ڈر ہے کہ آج عبدل پہ کوئی آفت نہ آن ٹوٹے

بڑی بُری بات کی ہے اُس نے!

بڑی بُری بات کی ہے اُس نے!



نواں منظر

احسنی اور احمد سورج پور سے دو میل کے فاصلے پر جنگل کے شمالی حصے کے ساتھ ساتھ گھوڑوں پر بیٹھے جدل اور زندگی کی تلاش میں پھر رہے ہیں۔ اندھیری رات ہے۔ سناٹا ایک حادثے کی طرح پھیلتا جا رہا ہے۔ احمد احسنی کے گھوڑے دوڑ دوڑ کر پسینہ پسینہ ہو گئے ہیں)

کدال

احمد - حسنی - ناری -

احمد — تمہارا تو سر پھر گیا ہے!

ارے میں بہت تھک گیا ہوں

میری آنٹوں یاں قل ہو واللہ پڑھنے لگی ہیں

احسنی — بھانڈر جلے سریریاں رنگ اچھالیں نین

من دیپے جس رین ماں، وہی نہ ہو یہ رین!

احمد — بھلا اس اندھیری بنی میں تمہیں کیا ملے گا؟

تمہیں جان پیاری نہیں؟

احسنی — موت کھڑی جس باٹ پہ وہی ہے میری باٹ

گر دجی میری دھیر بندھاؤئیں اُتر دوں کس گھاٹ؟

احمد — اڈندی کے اُس پار اُتریں!

اُدھر ایک رستہ ہے

احسنی — (احمد سے)

من کی اکھیاں کھول کے دونوں اکھیاں میچ
پھوٹے گا پھر چاندنا، ندی کے بیچ بیچ
ارے یہ تو جادو کی دھرتی ہے!

احمد —

دھرتی اُد پر نیلا گلن، گلن پہ ناچیں پھول
ان کی چھایا دیکھ کے، جل میں جلیں جبنول

حسنی —

(حسنی اور احمد کے گھوڑے چلتے چلتے ایک دم رُک جاتے ہیں۔ حسنی اور احمد
بہت کوشش کرتے ہیں لیکن گھوڑے اُگے نہیں چلتے۔ دونوں گھوڑے اگلے
پاؤں اٹھا کر ہناتے ہیں اور خرخر کرتے ہیں اور اپنی کنوٹیاں جلدی جلدی گھاتے
ہیں۔ احمد بہت اصرار کرتا ہے لیکن حسنی واپس جانے سے انکار کر دیتا ہے۔)

احمد — ارے وہ اُدھر آگ!.....

اُس آگ کے پاس.... اک آدمی زاد!.....

حسنی — گلن سے اُد کے دھرت پہ آیا کیسے رنگ گلال!

کال، پیلی، گیروی، مٹی ہو گئی لال

احمد — (خوف زدہ آواز میں)

خدا جانے یہ کون ہے؟

یار آگے نہ جاؤ!

حسنی — دہر دہر جلیے سوکھی لکڑی جگر جگر انکار

آگ کی اُٹتی لاٹ سے، نکلیں سرخ انار

بجھل نلے سریر پہ، سنسلی بیٹی نار

بس اندھیاری رین ماں یہ کیسا اجیار!

(حسنی اور احمد جلدی سے الاڈ کے قریب آجاتے ہیں۔ دونوں گھوڑے پرسور

ہیں۔ حسنی آگے ہے۔ ایک ننگ دھڑکی عورت بدن پہ راکھ ملے بالوں سے

منہ چھپائے سر جھکائے سنان بیٹھی ہے۔ وہ ان کی طرف بالکل توجہ نہیں

دیتی۔ پہلے تو حسنی اور احمد ڈر کے مارے سم جاتے ہیں حسنی عورت

سے مخاطب ہوتا ہے)

حسنی — اگنی بُرن کی ادٹ ماں، اپنا بدن چھپا

ادنا رمی! اد مورکھ ناری اپنا ناؤں بتا!

ناری — (بڑی ڈراؤنی اور گہری آواز میں)

ناری نہیں، چڑیل ہوں، اپنی جان سنبھال

کھائے لوں گی ترا کالجہ، جیوڑالوں گی نکال

حسنی — تو مجھے نہیں سچچانتی، میں ہوں منس دلیر

ایسا بھالا ماروں گا بس کر دوں گا میں ڈھیر

ناری — تو مجھے نہیں سچچانتا باپ مرا مہاراج

میں ہوں ہمار جپوتنی، گپت مرا سرتاج

حسنی — تو ہے کس مورکھ کی پتینی کون ترا سرتاج؟

کس کے کارن پڑونک دی تو نے اپنی لاج؟

احمد — (حسنی کا شانہ پکڑ کر کہتا ہے)

مرے بھائی نرمی سے بولو!

ناری — ناری سے جب بولے، کیسے میٹھی بات

چیب سنبھال کے بول رے مورکھ کھول نہ اپنی ذات!

تو کون دسا سے آیا ہے تو کون دسا کو جا!

بھالالے ریا ہاتھ ماں گھوڑا ریا نچا

حسنی — میں ہوں ایک ستار یا کھوگئی میری ستار

نگری نگری گاتا پھروں، لوگ کہیں گن کار

ناری — گنی ہے تو گن کاری ہے تو کوئی گن دکھلا

سرتی روپ کومن میں بٹھا کے موہن گیت سنا!

حسنی — تار طنبورے بن ادناری کیسے گاؤں گیت؟
اُجرے بن کی باس ہے، سنگت بن سنگیت

ناری — بین نہ باجے تار بن، من باجے بن تار

بین بنا جو گیت سناے وہی بڑا گن بکار

چندر پانچ کی چھڑ سے سُر ترقی رُوپ دکھا

سات سُرؤں کی راگنی اک تارے پر گا

احمد — میرے بھائی کچھ تو سناؤ!

حسنی — ایک نار میں ایسی دیکھی پہر پہر کرے بین

اس کی اکھیاں دیکھ کے بھور بھی دیکھے رین

گورا مکھڑا پیازی برن، چند سے چھتے پیر

پل پل اُس کے دھیان ماں نو آنبر کی سیر

کس کے کارن جو گن بنی، کیوں چھوڑا گھر بار؟

اپنا محل بتاؤ دے، او دکھیاری نار!

ناری — "محل تجھے بتاؤتی" کھڑی ہوں تن من ہار

تجلی پڑوان محلوں پر تم پر پڑوانگار

احمد — ارے آگ!

یہ آگ! — یہ شور

دگھوڑے کے ناپوں کی آدازوں اور لوگوں کے شور سے جنگل گونج اٹھتا ہے۔

آگ کے شعلے آسمان تک بلند ہو رہے ہیں۔ عورت جنگل کی طرف بھاگ جاتی ہے

اور حسنی اس کے پیچھے بھاگتا ہے۔



دسواں منظر

رات ہو گئی ہے۔ چاروں طرف سے جنگل ڈہڑ ڈہڑ جلتا ہے۔ اک عجب جگہ ڈمچی ہے)

کردار

کچھ لوگ۔

احمد۔

شیشہ گر۔ (کنج گھر کا انجینئر عمر تقریباً ۵۰ سال)

نبھا۔

حسنی

آوازیں :

۱ — دم اُدھر بھاگا!

ارے پکڑو اُسے! جانے نہ پائے

۲ — بڑا اندھیر ہے میرے یارو

بستے گاؤں کی بیٹی کا ڈکے لے گیا حسنی!

۳ — مئے اپنی انکھ تے دیکھا دا حسنی تھا

حسنی ہور سنس دی دونوں تھے

(احمد آگ کے شعلے دیکھ کر ہجوم میں شامل ہو جاتا ہے)

احمد — آگ کس نے لگائی تھی بھائی!

بلا کچھ پتہ؟

آوازیں : ۱ — یوقصہ تو بڑا ٹھاڑا ہے!

(کچھ لوگ حسنی کا گھوڑا گھیر کر اسے ہجوم میں لاتے ہیں۔)

۱ — یارو! اس کی ہڈی پسلی توڑ کے رکھ دو۔

۲ — اس کے سر ماں مارو دو گاڑا!

احمد — خبردار! کیوں مارتے ہو؟

گرفتار کر لو، پولیس کے حوالے کرو
اپنے ہاتھوں میں قانون لینا حماقت ہے
۱ — بڑا خمیتی آیا اس کا!

چکرا ہو جا!!

۱ — احمد — مگر پہلے تحقیق کر لو

عدالت کھل ہے، عدالت کا درکشکھاؤ!

۱ — پیچھے ہٹ جا! اپنی بوتھی پر سے نزل کر لے!

شیشہ گر — بھلا یہ بھی کوئی شرافت ہے

اسے اپنے ہاتھ سے مت مارو!

یہ کام عدالت پر چھوڑو!

۱ — بلٹھا — یو میرا مجرم ہے یارو!

ان لوں میرے پاس لیاؤ!

(بلٹھا حسنی کو خون بھری آنکھوں سے دیکھ کر بولتا ہے)

تو اگر اشرف ہے تو آؤ اتر میدان ماں

سید ہے تو، رچوت میں!

تو پہلے اپنا دار کر پھر روک میرے دار کو

میں یوں نہ چھوڑوں گا تجھے!

حسنى — میں زرد دُش ہوں بٹھے بے میرا میرے حال سے جا بچ
 سا بچ کے آگے جھوٹ نہ کھڑے نہیں ہے سا بچ کو آ بچ
 سید ایسا نہیں ہے بٹھے تو کیا جانے اس کی س کھ
 جس کے سنگ جلی تری بھینا وہ بھی ہوئے گیارا کھ
 تیرے میت ہیں سینکڑوں بچ تن میرے ساتھ
 تیرے پاس گنڈا سیاں میں ہوں خالی ہاتھ
 دھومن شاہ کی سوں ہے بٹھے میرا نہیں تصور
 میں لڑنا نہیں چاہتا مجھے نہ کر مجبور

۱ — بے کا ڈن لاگے تنے سرم نہ آئی!

راج کوی اب آجا بچ مدان ماں!

بٹھا — میں تجھے زندہ نہ جانے دُوں گا حسنى!

فیصلہ کر لے یہیں!

یا تو نہیں یا میں نہیں!

حسنى — میرا پیر علی مولا ہے ہو رانگر کے چھور

آجا بچ مدان ماں دیکھوں تیرا جور



گیارہواں منظر

صبح کا وقت ہے۔ اکبر، احمد کنج گھر کے ایک کمرے میں بیٹھے باتیں کر رہے ہیں۔ یہ کنج گھر سوُج پُور سے پُرا میل کے فاصلے پر ہے۔ پہلے اس کے حضہ دار اور مالک عبدل اور حسنی تھے پھر ہجرت کے بعد اکبر ان میں مل گیا۔ اب عبدل اور حسنی کے بعد اکبر اور احمد اس کے مالک بن گئے ہیں۔ کنج گھر میں بہت سی تبدیلیاں آگئی ہیں۔ اس کے چاروں طرف نواں شہر آباد ہو گیا ہے بہت سے کاریگر اور مزدور بدل گئے ہیں اور اس کا کام بھی ذرا پھیل گیا ہے۔ لیکن کنج گھر کا انجنیئر وہی ہے)

زمانہ : ہجرت کے بعد

کردار

احمد - اکبر - شیشہ گر۔

کنج گھر کی آواز :

کھڑانک ٹڑک ٹڑک چھک چھک
کھڑانک ٹڑک ٹڑک چھک چھک
کھڑانک کھڑانک ٹڑک ٹڑک چھک چھک
کھڑانک کھڑانک ٹڑک ٹڑک چھک چھک

اکبر اور احمد حسنی کے کمرے میں بیٹھے باتیں کر رہے ہیں۔ ایک شیشے کی الماری میں حسنی کی چتر بنی خاموش پڑی ہے۔ حسنی کے بعد اسے کسی نے نہیں چھیڑا۔ اکبر اور احمد بنا کو دیکھتے ہیں اور کچھ دیر خاموش رہتے ہیں)

(احمد کو حسنی کا خیال آتا ہے)

بنا باجے تنا نوم تنا نوم

جھانجن بولے چھن

بنا باجے تنا نوم تنا نوم

احمد — میز پر رکھے ہوئے (PAPER WEIGHT) کو دیکھ کر اکبر سے مخاطب ہوتا ہے

یہ شیشے کی بتی !

یہ شیشے کی بتی میں رنگوں کے آنسو !

یہ کیا بلبے سے چمکتے ہیں دیکھو !

ذرا سی بتی میں ایک دُنیا سی ہوتی ہے

نظامِ شمسی کے سارے رشتے سمٹ گئے ہیں

یہ ایک ننھا سا آسماں ہے

اُسی طرح صاف اور شفاف اُجلا اُجلا !

یہ کھڑکیاں اور یہ کھڑکیوں کے سفید شیشے

سفید شیشوں سے روشنی کی پھوار چھن چھن کے گر رہی ہے

یہ روشنی دائروں کے اندر !

یہ دائرے روشنی کے اندر !

یہ روشنی کے سفید نقطے !

چار جہتی زماں کا دھارا

خوش چیزوں کو لے اُڑا ہے

یہ روشنی معجزے کی صورت اُتر رہی ہے

خوش چیزیں بھی چل رہی ہیں

چلو کنج گھر کی مشینیں تو دیکھیں

احمد —

دشیدگر کمرے کے اندر آتا ہے اور احمد اور اکبر کے پاس بیٹھ کر باتیں کرنے لگتا ہے

مشینوں کی آواز دُور سے آرہی ہے۔

کھڑنک کھڑنک چھک ٹڑک ٹڑک

کھڑنک کھڑنک چھک ٹڑک ٹڑک

کیوں بھائی سوچ لیا تم نے؟

شیشہ گر —

مجھے تو منظور ہے سبھی کچھ

اکبر —

اب آپ احمد کو راضی کر لیں!

مجھے کوئی انکار ہے میرے بھائی!

احمد —

جو یاروں کی مرضی وہی میری مرضی!

اب آپ ہی فیصلہ کر لیجئے کہ عبدال اور حسنی

شیشہ گر —

کے حصے کیسے ہئیں؟

ان کا تو کوئی وارث بھی نہیں!

حق دار تو اس کے آپ ہی ہیں

لیکن ذرا سوچ سمجھ لینا!

مگر آپ کا بھی تو حصہ ہے اس میں!

احمد —

بجا ہے بھائی! تمہاری محنت ہمارا پیسہ!

اکبر —

تو پھر تین حصے ہونے۔

احمد —

کچھ تو اللہ کے رستے میں دے دو!

جو باقی بچے اس کو تینوں میں تقسیم کر لو

تو اتنی جلدی ہی کیا ہے احمد؟

اکبر —

میرا تو دل کانپتا ہے جب بھی خیال آتا ہے دوستوں کا

یہ حصے دینے کی بات چھوڑو!

جو کام کرنا ہے کرتے جاؤ!

میں قانون کی رُو سے کہتا ہوں

احمد —

ورنہ میرا دل بھی دکھتا ہے
حسنی بھی اپنا بڑا یار تھا
اور عبدال تمہارا بڑا دوست تھا
بلکہ دونوں تمہارے ہی ساتھی
مگر خیر! چھوڑو یہ باتیں!
ذرا کنج گھر تو دکھا دو!

اکبر — (شیشہ گر کی طرف اشارہ کر کے)

یہ شیشہ گر ہیں انہیں سے کیسے!
بڑی ہی منت سے میں نے ان کو منایا ہے
کہ کنج چھوڑ کر نہ جائیں

شیشہ گر — چلو پہلے مشین کو دیکھیں ہم!

احمد — تو یہ کنج گھر کیسے چلتا ہے؟

ٹرک چھک چھک

ٹرک چھک چھک

شیشہ گر — یہ موٹر ہے! — بجلی کے زور سے چلتی ہے

یہ دو بڑی چرخاں سب سے پہلے گھومتی ہیں!

چرخہ گھم گھیریاں کھاتی ہے اور باقی پیٹے گھومتے ہیں

پھر ان کے ساتھ ہی چھوٹے بڑے سب پُرزے چلنے لگتے ہیں

یہ چمنی ہے! — چمنی میں ایندھن جلتا ہے

ایندھن کو لے کا ہوتا ہے — لکڑی اور پتھر کا کولہ!

یہ بھتی ہے! — بھتی میں شیشہ پگھلتا ہے اور سانچوں میں گرتا رہتا ہے

یہ کئی قسم کے سانچے ہیں!

ان سانچوں میں ہر طرح کی چیزیں بنتی ہیں
یہ پرچ پیالے، یہ کوزے، یہ جھاڑ یہ قیف
یہ نلکیاں یہ گل دان یہ جگ، سوڈے کی بوتلیں
اُدر گلاس، یہ سارے کا بیج سے بنتے ہیں!

— احمد —
یہ شیشوں کے تختے!

یہ شیشہ بھلا کس طرح کاٹتے ہیں؟
— شیشہ گر —
یہ ٹھوس حجم نازک شیشہ ہیرے کی قلم سے کٹتا ہے
شیشے کی نازک چادر کو نوکیلے کھر درے کنکر سے بھی کاٹتے ہیں

ہیرے کی قلم کبھی دیکھی ہے؟
اس شیشے کو پیمانہ رکھ کر کاٹتے ہیں
ہیرے کی قلم سے تیز لکیر لگاتے ہیں
پھر دونوں طرف سے شیشے کو ہاتھوں سے دبا کر توڑتے ہیں
یہ کام بڑا ہی نازک ہے!

— احمد —
— شیشہ گر —
مگر یہ بتاؤ کہ شیشہ پگھلتا ہے کیسے؟
پہلے تو کا بیج کی کرچیوں کو یا کا بیج کے چھوٹے ٹکڑوں کو
بھٹی کے اندر ڈالتے ہیں

پھر چاروں طرف سے بھٹی کو ڈھک دیتے ہیں
یہ بھٹی جوں جوں پتی ہے شیشے میں لرزش ہوتی ہے
پہلے تو ایک ہی نقطے پر اک تھر تھری ہونے لگتی ہے
پھر تھر تھری بڑھنے لگتی ہے اور ذرے ہلنے لگتے ہیں
ذرہ میں کھلبلی مچتی ہے

پھر ذرے آگے اور پیچھے کبڑوں کی طرح سے رینگتے ہیں
یوں شیشہ پگھلتا رہتا ہے

سایچوں میں ڈھلتا رہتا ہے

اور چیزیں بنتی رہتی ہیں

یہ ریشم سے اُلبھے اُلبھے لپختے سے جو تم دیکھتے ہو

یہ سایچوں میں سے اُچھل کر باہر گرتے ہیں

بڑا ہی ادق کھیل ہے شیشہ سازی! — احمد

میں کتنے دُعا میں اسے سیکھ لوں گا!

دُنیا جسے شیشہ کہتی ہے وہ ایک طرح کا پتھر ہے — شیشہ گر

یہ شیشہ جو تم دیکھتے ہو پتھر کے دل کا جوہر ہے

جو رنگ نظر آتے ہیں نہیں اس شیشہ سازی کے فن میں

کبھی آنکھیں موند کے دیکھو تم یہی رنگ ہیں دل کے درپن میں

مجھے شیشہ گر ہی نہ سمجھو تم مرا شیشہ پھوٹ نہیں سکتا

میں جوہری ہوں جس جوہر کا وہ جوہر ٹوٹ نہیں سکتا

آپ آتے رہیں تو چند دنوں میں سارا کھیل سکھا دوں گا

اس شیشہ گری کی صنعت کے سب راز رموز بتا دوں گا



بارھواں منظر

انویں شہر میں اکبر، مونا اور احمد دوپیتوں کی گاڑی میں پھول گلی سے کنج گھر کی طرف جا رہے ہیں۔ گاڑی کو دو سفید گھوڑے کھینچ رہے ہیں۔ گرمیوں کی دوپہر ہے۔ ایک عورت بھیرویں گاڑی ہے۔ اس کی آواز دُور سے آرہی ہے۔

کداز

ایک عورت۔
مونا۔ عمر ۲۲ سال
اکبر۔
احمد۔

گاڑی کی آواز:

رک ٹیک رک ٹیک

رک ٹیک رک ٹیک

رک ٹیک رک ٹیک

عورت کے گانے کی آواز:

کپنن رُوپ دکھائے

سرگم سا (سارے گاما سا)

جل میں آگ لگائے

چھم چھم ناچے کھڑی دوپہری
دُھوپ کی تانیں گہری گہری
سرگم سا

جل میں آگ لگائے
سُر کی چھایا سُر سے آگے
سُر کے پیچھے سُر تہی بھاگے
سرگم سا

سُر کی تھاہ نہ پائے
کچن رُوپ دکھائے
سرگم سا

جل میں آگ لگائے
گاڑی دالے گاڑی رد کو

— مونا

احمد بھیا نیچے اُتر د!

یہ کس کا جازہ ہے اکبر؟

— احمد

ہمارے مفتی گُزر گئے ہیں

— اکبر

یہ آخری شمع رہ گئی تھی!



تیرھواں منظر

(گلاڑی اڑی جا رہی ہے۔ رات ہو گئی ہے۔ سُوج پور اب تھوڑی دُور ہے۔
احمد اور فیاض بدستور باتیں کر رہے ہیں اور عبدل گہری سوچ میں سر جھکائے بیٹھا ہے)

کدواڑ

احمد - فیاض - عبدل -

احمد — کئی بار تم سے کہا ہے کہ کھر کی کاشیشہ اٹھا دو

یہ شیشہ اٹھا دونا بھائی!

فیاض — کون ہے وہ پھر تم ہی بتاؤ!

احمد — ارے ہاں! وہ اندھی بھکارن!

خدا جانے وہ کون ہے؟

فیاض — سات برس میں اس دھرتی کی ایسی کایا پلٹی!

پہلے جنگل راکھ ہوا، پھر کال پڑا

سیلاب تو بس ایسا آیا کہ توبہ میری!

سُوج پور میرا کہا رکھا ہے؟

احمد — پُرانی حویلی بھی اُجڑی پڑی ہے

وہ ڈیرہ تو حسمت کے دم سے ہی تھا بس!

تمہیں یاد ہے جب وہ سیلاب آیا تھا

اُس رات عبدل کے ماں باپ، بُتھے کا کنبہ

خدا جانے کتنی ہی مخلوق اس راؤں میں بہہ گئی
فیاض — بندہ اور میں کشتی لے کر سب سے پہلے عبدال کے ڈیرے میں پہنچے
حشمت باوا اور نصیبین گھر سے نہ نکلے

احمد — میں بھی اس رات اکبر کو لے کر گیا تھا مگر وہ زمانے!
اجی یہ پُرانے زمانے کے بوڑھے کسی کی نہیں مانتے
خیر اچھے تھے وہ لوگ!

دُنیا میں اب ایسی شکلیں کہاں ہیں؟
فیاض — حسنی آپ کے ساتھ تھا جس دن اِگ لگی تھی؟
احمد — میں بندہ کے ہمراہ مرچوں کی پیلی میں بیٹھا ہوا تھا
کہ حسنی طنزورہ لیے آ گیا

ہم وہیں رہت کے ٹدھ پر سنگیت سُننے لگے تھے
کہ اکبر بھی گھوڑے سے اُترا
وہ شام اب کبھی یاد آتی ہے تو کانپ جاتا ہوں بھائی!
فیاض — حسنی آپ کے ساتھ تھا لیکن
ندی کس کے ساتھ گئی تھی؟
عبدال پھر کیوں بھاگا؟
احمد — ہاں تو میں کہہ رہا تھا

اندھیرا اُترنے لگا تھا کہ اتنے میں ٹاپوں کی آواز آئی
وہ عبدال کے پیچھے لگے تھے!
اسی وقت میں اور حسنی بھی گھوڑوں کو لے کر چلے
رات کے کوئی نو دس بجے تھے کہ ندی کے
اُس پار جنگل میں جلت والا دکھائی دیا
گھوڑے چلتے نہ تھے اور ہم جان سمجھتی پہلے کر اُدھر چل پڑے

پاس پہنچے تو دیکھا الاڈ پہ اک نار بیٹھی تھی
 جلتے الاڈ کے نزدیک عریاں بدن ایک عورت
 پریشان بالوں سے مُنہ کو چھپائے
 خدا جانے وہ کون تھی!

فیاض — اچھا اچھا! یہ عورت

وہ — تم نے کچھ پوچھا تھا اس سے
 وہ کیا بولی؟

احمد — ہم نے پوچھا تو کھانے کو دوڑی
 ڈرانے لگی اور کہنے لگی ڈین ہوں
 دُور ہو جاؤ ورنہ کلیجہ چاؤں گی!
 پہلے تو ہم ڈر گئے پھر ذرا بڑھ کے حسنی نے نیزہ سنبھالا
 وہ تھرا گئی زرد سی پڑ گئی

فیاض — پھر آگے کیا بات ہوئی یہ بھی تو بتاؤ؟

احمد — ہم نے اس سے بڑی دیر تک گفتگو کی

فیاض — میں جانوں وہ کو کھ جلی تھی

جاؤ تو نہ کرتی ہوگی!

آخر اس نے کوئی بات تو کی ہوگی نا؟

احمد — نہیں کچھ نہیں — رو رہی تھی

جب حسنی نے اس کو بتایا کہ وہ نغمہ گر ہے تو کہنے لگی کچھ سناؤ!

وہ حسنی بھی کیا مچھلا تھا

سنانے لگا!

فیاض — اچھے وقت میں گانے کی سُوجھی تھی اس کو!

احمد — یہ کوی اور راگی طبیعت کے بندے ہیں!

ہاں! پھر وہ عورت —
 وہ اپنی کہانی سنانے لگی تھی کہ اتنے میں اک شور اٹھا
 گھڑی بھر میں جنگل چٹخنے لگا
 آگ میلوں تک بڑھ چکی تھی
 وہ اس شور کو کس کے جنگل میں بھاگی
 مرا گھوڑا آگے نہ چلتا تھا
 میں رہ گیا اور حسنی ہوا ہو گیا
 سارے جنگل میں ڈھونڈا
 وہ دونوں نہ جانے کہاں کھو گئے تھے؟
 سواروں نے بھگدڑ مچائی تھی
 پھر کیا ہوا یہ نہ پوچھو
 وہ ناری خدا جانے غائب ہوئی، جل بجھی، بھاگ نکلی
 خدا جانتا ہے۔

فیاض — وہ بزدل پھر گاڈں چھوڑ کے کیوں بھاگا تھا؟
 احمد — کوئی کہتا ہے عبدل وہیں جل گیا
 کوئی کہتا ہے یہ جھوٹ ہے وہ کسی دوسرے گاڈں میں تھا
 مگر مجھے علم ہے یا خدا جانتا ہے
 کہ حسنی مرے ساتھ تھا
 وہ تو ناحق ہی مارا گیا!
 میں نے لوگوں کو رد کا بڑی منتیں کیں
 وہاں کچھ بھلے لوگ بھی تھے
 وہ کہتے ہیں کہ عدالت کا درکھا کھاؤ
 مگر ایسے بلوے میں کب کوئی سنتا ہے

بٹھا تو غصے میں اندھا تھا

بس دونوں لڑنے لگے اور وہیں کٹ مرے!

(عبدل سوچتا ہے۔ اسے طرح طرح کے خیال آوازیں دیتے ہیں)

عبدل — سُوَچ پورا اب پھر نہ بے گا!

سُوَچ پورا اب پھر نہ بے گا

سُوَچ پورا تو اُس دن اُجر گیا تھا!

وہ دن اپنے گاؤں کی بربادی کا دن تھا!

..

آواز — کنچ گھر میں چاند اُترا ہے

دروازے کیوں بند پڑے ہیں؟

کس نے بند کیے ہیں؟

نندی تم یہاں کیوں آئی ہو؟

..

نندی — مجھے خوف آتا ہے عبدل

وہ کھڑکی کے شیشے تڑخنے لگے ہیں!

لہو گر رہا ہے

اکبر — یہ کنچ گھر میں لہو کی بارشس کہاں سے آئی!

سفید شیشوں پہ لال تحریر کس نے لکھی؟

..

آواز — یہ آیا تجھے آج کس کا خیال؟

ہرے بن میں کلیاں کھلیں لال لال

..

حسنی — گُلن سے اُڑ کے دھرت پہ آیا کیسے رنگِ گللال
اُجلے چٹے چٹے شیشے سارے ہو گئے لال لال

..

بہنا باجے تنا نوم تنا نوم
جھانجھن بولے چھن
بہت بڑی سرکار ہے تیری سید قطب الدین

..

آواز — اب اس پیڑ سے اُڑ جا!
اب اس پھل میں رس نہ پڑے گا
اس کو اندر سے کیڑوں نے چاٹ لیا ہے
اب اس پیڑ سے اُڑ جا
کڑوے نیم کی ٹہنی چُن لے!

..

فیاض — اب تو یہی تمنا ہے بس
نویں شہر میں جلدی جلدی گھر بن جائے

احمد — آٹھ بجنے لگیں تو بتانا
تمہیں کبج گھر کا نظارہ دکھاؤں گا
گاڑی دیں سے گزرتی ہے

فیاض — آٹھ بجنے میں چند منٹ ہیں!

آواز — سوج پورا تر دگے عبدل!

وہاں نہ جانا!

عبدل — گاڑی آگے کو چلتی ہے
چیزیں پیچھے کو ہٹتی ہیں

ساری دھرتی گھوم رہی ہے
کھرکی کے اُجلے شیشے میں چاند بھی جم کر ٹھہر گیا ہے
آواز — سوج پورا تر دگے عبدل!

وہاں نہ جانا!

وہاں ترا اب کوئی نہیں ہے!

عبدل — اس دھرتی سے میرا ناٹھ ٹوٹ چکا ہے!
اپنے دقت کا اک اک ساتھی چھوٹ چکا ہے!

آواز — میں نہ کہتا تھا کہ وہ گھوڑا بڑا منحوس ہے

وہ زمیں منحوس تھی وہ آسماں منحوس تھا

..

نبھ کو اس دن کے لیے پالا تھا عبدل!

پوت کا ہے کو جاتا سا نپ تھا!

آواز — تو نے نندی کو مارا ہے!

تُو نے اس کا خون پیا ہے!

تُو نے حسنی کو مارا ہے!

تُو اپنے ماں باپ کا قاتل!

تُو ہی بُنھے کا قاتل ہے

اتنے تن داروں کا خون تری گردن پر!

تُو خونی ہے!

تُو قاتل ہے!

عبدل — تو جھوٹا ہے

نندی اپنی موت مری ہے

حسنی میرا جگری دوست تھا

آواز — تو بزدل ہے!

تُو نے سُوج پُور کو اجاڑا!

عبدال — تو جھوٹا ہے!

تُو بزدل ہے!

آواز — تو خون ہے!

تو قاتل ہے!

تُو بزدل ہے!

عبدال — (لہجہ بدل کر)

دُھوپ کی گرمی سے پیلا پڑ گیا تھوہڑ کا کانس

چاند کی کبریت سے جلنے لگے جنگل کے بانس

ارے کیا ہوا دیکھنا تو!!

یہ گاڑی کھڑی ہو گئی؟

فیاض — (عبدال کی طرف دیکھ کر) کون سا اسٹیشن ہے بھائی؟

آپ یہاں اُتریں گے صاحب؟

احمد — نہیں! یہ تو جنگل ہے!

گاڑی یہاں کیوں رُکی!

کوئی آواز بھی تو نہیں!

کوئی بتی نہیں!

یہ تو جنگل ہے! سنان جنگل!!